



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗಳೂರು और चेन्नई से एक साथ प्रकाशित



5 प्रधानमंत्री का अहंकार तोड़ देगा 'जेन जेड': कांग्रेस

6 देश व समाज हित में है डीजल व पेट्रोल की बचत की मांग!

7 मौनी रॉय ने अपने अंदाज में काँग्रेस को कहा अलविदा

फ़र्स्ट टेक

पंजाब में पांच किलोग्राम हेरोइन के साथ पंजाबी गायक गिरफ्तार

चंडीगढ़/भाषा। पंजाब पुलिस ने एक पंजाबी गायक को उसके पास से पांच किलोग्राम हेरोइन और 1.50 लाख रुपये नकद बरामद करने के बाद गिरफ्तार किया है। पुलिस के एक वरिष्ठ अधिकारी ने सोमवार को यह जानकारी दी। पुलिस के अनुसार, उक्त गायक कथित तौर पर मादक पदार्थों की आपूर्ति करने वाले एक नेटवर्क में क्रूरियर (मादक पदार्थ पहुंचाने वाले) के रूप में काम कर रहा था। बीती सात मार्च के मादक पदार्थ तस्करी के एक मामले की जांच के बाद हरवीर सिंह सोहल को 5.1 किलोग्राम हेरोइन के साथ गिरफ्तार किया गया और उसकी कार जब्त कर ली गई। सोहल को इससे पहले 2022 में मोहाली पुलिस ने जब्त वस्तुओं के एक बैग में संलिप्तता के आरोप में गिरफ्तार किया था। सोहल अमृतसर के पिंडी सेवा गांव का रहने वाला है और वर्तमान में मोहाली के खरड़ में रह रहा था।

अमिताभ बच्चन ने अस्पताल में मर्ती होने की अफवाहों को खारिज किया

नई दिल्ली/भाषा। बॉलीवुड अभिनेता अमिताभ बच्चन ने मुंबई स्थित अपने घर 'जलसा' के बाहर प्रशंसकों का अभिवादन करते हुए अपने अस्पताल में भर्ती होने की अफवाहों को खारिज कर दिया है। दरअसल, पिछले हफ्ते खबरें आई थीं कि अभिनेता को अस्पताल में भर्ती कराया गया है। अब उन्होंने बंगले के बाहर अपने प्रशंसकों से मिलकर इन खबरों का खंडन किया है। वे वहाँ से चली आ रही अपनी रविवार की दर्शन की परंपरा को जारी रखे हुए हैं। हर रविवार को हजारों प्रशंसक उनके बंगले के पास इकट्ठा होते हैं। इंटरनेट पर वायरल हो रहे वीडियो में अभिनेता सफेद कुर्ते में नजर आ रहे हैं और उनकी एक झलक पाने के लिए उत्सुक प्रशंसकों को हाथ हिला रहे हैं।

आतंकवादियों के ठिकाने का भंडाफोड़

जम्मू/भाषा। जम्मू-कश्मीर के राजौरी जिले के घने जंगलों में छिपे संदिग्ध आतंकवादियों की तलाश में चलाया जा रहा अभियान लगातार तीसरे दिन सोमवार को भी जारी रहा और सुरक्षा बलों ने संक्षिप्त गोलीबारी के बाद एक आतंकवादी ठिकाने का भंडाफोड़ किया। अधिकारियों ने यह जानकारी दी। सेना, पुलिस और अर्धसैनिक बलों के संयुक्त दल द्वारा शनिवार को 'ऑपरेशन शेखरवाली' शुरू किए जाने के बाद डोरीमल-गंधीर मोगला क्षेत्र में आतंकवादियों और सुरक्षा बलों के बीच मुठभेड़ हुई। अधिकारियों ने बताया, 'संदिग्ध आतंकवादियों की तलाश का अभियान कड़े घेराबंदी के बीच जारी है।



राष्ट्रपति ने 66 पद्म पुरस्कार प्रदान किये

अभिनेता धर्मद्र, वायलिन वादक एन राजम सम्मानित

दक्षिण भारत राष्ट्रमत dakshinbharat.com

नई दिल्ली/भाषा। राष्ट्रपति द्रौपदी मुर्मू ने सोमवार को यहां राष्ट्रपति भवन में आयोजित नागरिक अलंकरण समारोह में अभिनेता धर्मद्र को मरणोपरांत और शास्त्रीय संगीतकार एवं वायलिन वादक एन राजम को पद्म विभूषण से सम्मानित किया। धर्मद्र को कला के क्षेत्र में असाधारण और उत्कृष्ट सेवा के

लिए यह पुरस्कार दिया गया जिसे उनकी पत्नी और भारतीय जनता पार्टी की सांसद हेमा मालिनी ने ग्रहण किया। दर्शकों के बीच बेटी उनकी बेटी अहाना देओल इस दौरान भावुक हो गईं। राजम को भारतीय शास्त्रीय संगीत में उनके अहम योगदान के लिए, खासकर 'गायकी अंग' शैली के माध्यम से वायलिन प्रस्तुति को नया स्वरूप प्रदान करने के लिए सम्मानित किया गया। मुर्मू ने उत्तराखंड के पूर्व

मुख्यमंत्री भगत सिंह कोश्यारी, चुनौतियों का सामना कर रहे पारंपरिक भारतीय कला 'अवधान' को पुनर्जीवित करने वाले शतावधानी आर गणेश; कोटक महिंद्रा बैंक के संस्थापक उदय सुरेश कुमार कोटक; और उदर रोग विशेषज्ञ कल्लिपट्टी रामासामी पलानीरवामी को पद्म भूषण से सम्मानित किया। राष्ट्रपति ने विज्ञापन गुरु पीयूष पांडे और पूर्व सांसद विजय कुमार मल्होत्रा को भी मरणोपरांत इस सम्मान से

नवाजा। पांडे की पत्नी और मल्होत्रा के बेटे ने सम्मान प्राप्त किया। राष्ट्रपति ने वर्ष 2026 के लिए 131 पद्म पुरस्कार देने की मंजूरी दी है। इनमें पांच पद्म विभूषण, 13 पद्म भूषण और 113 पद्म श्री शामिल हैं। सोमवार को आयोजित समारोह में उन्होंने दो पद्म विभूषण, छह पद्म भूषण और 58 पद्म श्री पुरस्कार प्रदान किए। सूत्रों के अनुसार, शेष पद्म पुरस्कार बाद में आयोजित होने वाले समारोह के दूसरे चरण में प्रदान किए जाएंगे।

मुख्यमंत्री सी जोसफ विजय का फैसला

तमिलनाडु में सीमांत किसानों का 50,000 रुपए का फसल ऋण माफ

दक्षिण भारत राष्ट्रमत dakshinbharat.com

चेन्नई/भाषा। तमिलनाडु के मुख्यमंत्री सी जोसफ विजय ने सोमवार को राज्य के सीमांत किसानों के लिए सहकारी बैंकों से लिए गए 50,000 रुपए तक के फसल ऋण माफ करने की घोषणा की। इसके साथ राज्य के बड़े किसानों के लिए भी 5,000 रुपए तक के फसल ऋण माफ करने की घोषणा की गई।

■ **आधिकारिक बयान के मुताबिक, एक मई, 2025 से 28 फरवरी, 2026 के बीच सहकारी बैंकों से लिए गए फसल ऋण इस योजना के तहत माफ किए जाएंगे।**



पड़ेगा। नवगठित राज्य सरकार का यह कदम पिछले महीने विधानसभा चुनावों के दौरान किए गए चुनावी वादों में शामिल

था। आधिकारिक बयान के मुताबिक, एक मई, 2025 से 28 फरवरी, 2026 के बीच सहकारी बैंकों से लिए गए फसल ऋण इस योजना के तहत माफ किए जाएंगे। बयान में कहा गया, राज्य सरकार की वर्तमान वित्तीय स्थिति और संसाधनों को ध्यान में रखते हुए मुख्यमंत्री ने फसल ऋण माफ करने का आदेश दिया है।

10 करोड़ रुपए से अधिक के तेंदू पत्ते जलकर खाक

बीजापुर/भाषा। छत्तीसगढ़ के बीजापुर जिले में वन विभाग के एक गोदाम में आग लगने से 10 करोड़ रुपये से अधिक मूल्य के तेंदू पत्ते जलकर खाक हो गए। अधिकारियों ने सोमवार को यह जानकारी दी। बीजापुर के वन मंडल अधिकारी

रमेश कुमार जांगडे ने बताया कि ईटपाल गांव स्थित तेंदू पत्ता भंडारण केंद्र में सोमवार अपराह्न करीब 2:30 बजे आग लग गई। इस घटना की सूचना मिलते ही दमकल विभाग, पुलिस और जिला प्रशासन के अधिकारियों को मौके पर बुलाया गया।

प्रधानमंत्री के मितव्ययिता के आह्वान का सीतारामन ने किया बचाव

दक्षिण भारत राष्ट्रमत dakshinbharat.com

मुंबई/भाषा। वित्त मंत्री निर्मला सीतारामन ने सोमवार को प्रधानमंत्री नरेन्द्र मोदी के ईंधन बचत समेत मितव्ययिता के अन्य उपायों के आह्वान का बचाव किया। उन्होंने कहा कि पश्चिम एशिया संकट के बीच ईंधन, उर्वरक और विदेशी मुद्रा... इन तीन मुख्य कारकों पर ध्यान केंद्रित करने की आवश्यकता है। सीतारामन ने यहां सिडबी (भारतीय लघु उद्योग विकास बैंक) के 37वें स्थापना दिवस समारोह में प्रधानमंत्री की अपील के बाद नकारात्मक और निराशावादी विमर्श गढ़ने वालों पर भी निशाना साधा और और कहा कि इस समय भारत भय फैलाने का जोखिम नहीं उठा सकता। वित्त मंत्री ने कहा कि यह संकट बाहरी घटनाओं के कारण उत्पन्न हुआ है और घरेलू अर्थव्यवस्था सकारात्मक तथा मजबूत बनी हुई है।

■ **हमें यह समझना चाहिए कि चुनौतियां बाहरी कारकों से अधिक प्रभावित हैं। हमें यह भी स्वीकार करना चाहिए कि भारत की घरेलू आर्थिक स्थिति आज भी सकारात्मक और मजबूत बनी हुई है।**



सीतारामन ने कहा कि प्रधानमंत्री की मितव्ययिता की अपील के बाद आदतन आलोचना करने वाले लोगों ने एक नकारात्मक और निराशावादी विमर्श गढ़ा है। ऐसी टिप्पणियां तथ्यात्मक रूप से गलत हैं। उन्होंने कहा, 'यह (विमर्श) गलत है क्योंकि यह

बढ़ गई है। उर्वरकों की कीमतों में काफी वृद्धि हुई है। इसी को देखते हुए प्रधानमंत्री ने मितव्ययिता की अपील की है। उन्होंने कहा, 'इसलिए, विदेशी मुद्रा के संरक्षण पर ध्यान देने की आवश्यकता है। मौजूदा स्थिति में ईंधन, उर्वरक और विदेशी मुद्रा (तीन एफ) पर ध्यान केंद्रित करने की जरूरत है।' वित्त मंत्री ने कहा कि भारत की नीति को घरेलू वृद्धि को बनाए रखने के लिए सुझाव-बुझ के साथ तैयार किया गया है। डीजल और पेट्रोल पर उत्पाद शुल्क में कटौती से राजस्व पर एक लाख करोड़ रुपए का असर होगा। उन्होंने कहा कि प्रधानमंत्री की अपील के बाद कुछ आलोचक इस बहस में कूद पड़े हैं। वे दावा कर रहे हैं सब कुछ 'बिखर' रहा है, जो तथ्यात्मक रूप से गलत है।

अफवाह के जरिये भय फैला रहा है। भारत भय फैलाने का जोखिम नहीं उठा सकता। हमें अपने शब्दों और कार्यों से लोगों को विश्वास दिलाना होगा।' सीतारामन ने कहा कि ईंधन की कीमतें ऊंची हैं, सोने के दाम भी ऊंचे स्तर पर पहुंच गए हैं, जिससे बाहरी मोर्चे पर चिंताएं

गुलमर्ग में 'गंडोला' में खराबी केबल कार में फंसे सभी 300 पर्यटक बचाए गए

दक्षिण भारत राष्ट्रमत dakshinbharat.com

श्रीनगर/भाषा। जम्मू-कश्मीर के गुलमर्ग में सोमवार को एशिया की सबसे ऊंची केबल कार प्रणाली में तकनीकी खराबी आने के बाद घंटों तक आसमान में फंसे रहे 65 केबिन में सवार लगभग 300 पर्यटकों को सात घंटे तक चले कठिन अभियान में बचा लिया गया। अधिकारियों ने यह जानकारी दी।



अधिकारियों ने बताया कि सात घंटे तक चले एक बड़े बहु-एजेंसी बचाव अभियान के तहत सभी यात्रियों को सुरक्षित निकाला गया। केंद्रीय गृह मंत्री अमित शाह ने यात्रियों को सुरक्षित निकाले जाने को लेकर आपदा राहत बलों के शौर्य एवं कोशल की प्रशंसा की। अधिकारियों ने बताया कि कुछ केबिन से लोगों को निकालने में अधिक समय लगा, क्योंकि वे जमीन से लगभग 500 फुट की ऊंचाई पर थे। इलाके में भारी बारिश से भी बचाव कार्यों में बाधा उत्पन्न हुई। एक अधिकारी ने आज शाम बताया, 'बचाव अभियान समाप्त हो गया है और सभी फंसे हुए लोगों को सुरक्षित निकाल लिया गया है।' उन्होंने बताया कि प्रणाली में खराबी के कारण गुलमर्ग केबल कार सेवा का संचालन दोनों तरफ से रोक दिया गया था। किसी के हातहत होने की सूचना नहीं है। इस केबल

कार सेवारत को 'गंडोला' के नाम से जाना जाता है। अधिकारियों के मुताबिक, राज्य आपदा प्रतिक्रिया बल (एसडीआरएफ) और राष्ट्रीय आपदा प्रतिक्रिया बल (एनडीआरएफ) के कर्मियों के साथ-साथ पुलिस एवं सेना ने बचाव कार्य में हिस्सा लिया। प्रशिक्षित टीमों ने रस्तियों और सीढ़ियों का उपयोग करके पर्यटकों को सुरक्षित रूप से नीचे उतारा। उन्होंने बताया कि केबल प्रणाली को बहाल करने का काम फिलहाल जारी है।

पेट्रोल के दाम 2.61 रुपए, डीजल के दाम 2.71 रुपए बढ़े

दक्षिण भारत राष्ट्रमत dakshinbharat.com

नई दिल्ली/भाषा। देश में सोमवार को पेट्रोल के दाम में 2.61 रुपए प्रति लीटर और डीजल की कीमत में 2.71 रुपए लीटर की बढ़ोतरी की गई। यह पिछले दो हफ्तों से भी कम समय में चौथी वृद्धि है। सार्वजनिक क्षेत्र की तेल विपणन कंपनियों अंतरराष्ट्रीय बाजार में कच्चे तेल की बढ़ती कीमतों के साथ उसके खुदरा दाम बढ़ा रही हैं। इस ताजा बढ़ोतरी के साथ, 15 मई से लेकर पेट्रोल और डीजल के दामों में कुल मिलाकर करीब 7.5 रुपए प्रति लीटर की वृद्धि हो चुकी है। इससे अर्थव्यवस्था में मुद्रास्फीति के दबाव और परिवहन लागत बढ़ने की आशंकाएं तेज हो गई हैं।



उद्योग सूत्रों के अनुसार, कीमतों में हुए इस ताजा संशोधन में पेट्रोल 2.61 रुपए प्रति लीटर और डीजल 2.71 रुपए प्रति लीटर महंगा हुआ है। इससे दिल्ली में पेट्रोल की कीमत 99.51 रुपए और बढ़कर 102.12 रुपए प्रति लीटर और डीजल 92.49 रुपए से

■ **संघर्ष के शुरुआती ढाई महीनों में तेल कंपनियों ने लागत बढ़ने के बावजूद खुदरा कीमतों को स्थिर रखा था।**

■ **सरकार ने इसे उपभोक्ताओं को महंगाई से बचाने का कदम बताया था, जबकि विपक्षी दलों ने सरकार पर पश्चिम बंगाल समेत पांच राज्यों में विधानसभा चुनावों के कारण कीमतों में बढ़ोतरी टालने का आरोप लगाया था।**

बढ़कर 95.20 रुपए प्रति लीटर हो गई है। इस ताजा बढ़ोतरी के बाद मुंबई में पेट्रोल 111.21 रुपए और डीजल 97.83 रुपए प्रति लीटर, कोलकाता में 113.51 रुपए और 99.82 रुपए प्रति लीटर, जबकि चेन्नई में 107.77 रुपए और

99.55 रुपए प्रति लीटर हो गया है। इससे पहले, 15 मई को पेट्रोल और डीजल में तीन-तीन रुपए प्रति लीटर, 19 मई को 90 पैसे प्रति लीटर तथा 23 मई को पेट्रोल में 87 पैसे और डीजल में 91 पैसे प्रति लीटर की बढ़ोतरी की गई थी।

रुबियो ने भारत-विरोधी बयानबाजी के आरोपों को नहीं दी तवज्जो कहा- 'ट्रंप मोदी के बहुत बड़े प्रशंसक'

दक्षिण भारत राष्ट्रमत dakshinbharat.com

नई दिल्ली/भाषा। अमेरिका के विदेश मंत्री मार्को रुबियो ने अपने देश में भारत-विरोधी बयानबाजी की घटनाएं बढ़ने के आरोपों को खारिज करते हुए सोमवार को कहा कि राष्ट्रपति जोनाल्ड ट्रंप भारत और प्रधानमंत्री नरेन्द्र मोदी के बहुत बड़े प्रशंसक हैं। यह बयान उस विवाद की पुष्टि भी मिला, जो रविवार को एक पत्रकार के सवाल पर रुबियो की प्रतिक्रिया का वीडियो सोशल मीडिया पर प्रसारित होने के बाद शुरू हुआ। पत्रकार ने अमेरिका में



भारतीयों के खिलाफ कथित नरसभेद के मामलों पर सवाल पूछा था। हालांकि पत्रकार ने साफ नहीं किया, लेकिन कई लोगों ने इसे ट्रंप की प्रतिक्रिया से जोड़कर देखा जिनमें उन्होंने भारत और चीन को 'नरक' कहा था और वह दोनों

देशों के लोगों पर अमेरिका की जन्मजात नागरिकता के दुरुपयोग करने का आरोप लगाते हुए नजर आए। अमेरिका के विदेश मंत्री द्विपक्षीय संबंधों को फिर से पटरी पर लाने के उद्देश्य से भारत की चार दिवसीय यात्रा पर हैं।

26-05-2026 सुबह 6:40 बजे सूर्योदय 27-05-2026 सूर्यास्त 5:52 बजे

BSE 76,488.96 (+231.99) NSE 24,031.70 (+312.40)

सोना 16,411 रु. (24 कैरट) प्रति ग्राम चांदी 281,155 रु. प्रति किलो

मिशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com
केलाश मण्डेला, मो. 9828233434
पक्ष-विपक्ष
सत्ता जिसको भी ठीक कहे, प्रतिपक्ष उसे अनुचित कहता। सच्चाई पर सहमति के बिना, भटकाव बना हरदम रहता। कमजोर तर्क की नींवों पर, जो महल बना जल्दी ढहता। उम्मीद लगाए जान मानस, परिवर्तन धारा में बहता।।

दक्षिण भारत



संत दर्शन एवं निवेदन

जैन विश्व भारती लाडनू के प्रतिनिधियों ने बेंगलूरु के कनकपुरा स्थित आर्ट ऑफ लिविंग परिसर में उसके संस्थापक श्री श्री रविशंकर से शनिवार को मुलाकात कर उन्हें उनके 70वें जन्मदिवस एवं आर्ट ऑफ लिविंग फाउंडेशन के 45वें स्थापना दिवस के लिए शुभकामनाएं दीं। इस मौके पर तेजपथ महासभा के प्रकाश लोढा ने रविशंकरजी को आचार्य महाश्रमणजी के लाडनू योगक्षेम वर्ष के प्रवास एवं विभिन्न भावी कार्यक्रमों के बारे में बताया और उन्हें आध्यात्मिक मिलन हेतु लाडनू पधारने का निवेदन किया। इस अवसर पर तुलसी चेतना केंद्र के संगठन मंत्री विक्रम दुगड़, जितेंद्र घोषल, महिला मंडल से ममता घोषल, रंजीता दुगड़ आदि उपस्थित थे।

बैंक कारोबारों की जरूरतों के अनुरूप कर्ज विकल्प विकसित करें : सीतारमण

दक्षिण भारत राष्ट्रमत dakshinbharat.com

मुंबई/भाषा। केंद्रीय वित्त मंत्री निर्मला सीतारमण ने सोमवार को बैंकों से मानक ऋण उत्पादों से आगे बढ़कर ऐसे कर्ज विकल्प विकसित करने का आग्रह किया जिनकी अदायगी संबंधित कारोबार की जरूरतों एवं आय चक्र के अनुरूप हो।

सीतारमण ने भारतीय लघु उद्योग विकास बैंक (सिडबी) के 37वें स्थापना दिवस कार्यक्रम में कहा कि गैर-मानक कारोबार के लिए एक ही तरह के ऋण उत्पाद उपयुक्त नहीं हो सकते हैं और इस दिशा में सिडबी जैसे संस्थान अग्रणी भूमिका निभा सकते हैं। उन्होंने कहा, मानक ऋण उत्पाद

गैर-मानक कारोबार के लिए काम नहीं कर सकते। उन्होंने उदाहरण देते हुए कहा कि विभिन्न व्यवसायों की आय अलग-अलग समय और तरीके से होती है, जबकि अभी कर्ज की अदायगी आम तौर पर मासिक आधार पर तय होती है। वित्त मंत्री ने कहा, 'कृषि से जुड़े उद्यमों की आय हर महीने नहीं होती, पर्यटन क्षेत्र में कमाई कुछ महीनों में केंद्रित रहती है, जबकि निर्यातकों को भुगतान में समय लगता है। ऐसे में सभी के लिए एक समान पुनर्भुगतान संरचना रखना उचित नहीं है।' उन्होंने सुझाव दिया कि नासिक, सतारा और सांगली जैसे क्षेत्रों में स्थित कृषि प्रसंस्करण इकाइयों के लिए कर्ज अदायगी को फसल चक्र से जोड़ा जा सकता है। वहीं, महाबलेश्वर, माथेरान और लोनावला जैसे पर्यटन



स्थलों में ऋण भुगतान को मौसमी आय के अनुरूप तय किया जाना चाहिए। उन्होंने कहा कि इसी तर्ज पर कपड़ा और परिधान इकाइयों के लिए निर्यात चक्र को ध्यान में रखते हुए निर्यात-पूर्व एवं निर्यात-पश्चात वित्त के साथ मुद्रा जोखिम से सुरक्षा भी दी जानी चाहिए। सीतारमण ने कहा, सही उद्यम को सही समय पर और सही उद्देश्य के लिए सही ऋण उपलब्ध कराना होना चाहिए।

वैश्विक उर्वरक कीमतों में 'अकल्पनीय' उछाल, 'उएफ' पर ध्यान देने की जरूरत : सीतारमण

मुंबई/भाषा। केंद्रीय वित्त मंत्री निर्मला सीतारमण ने सोमवार को कहा कि पश्चिम एशिया संकट के बाद वैश्विक उर्वरक कीमतों में अकल्पनीय उछाल आया है। प्रधानमंत्री नरेन्द्र मोदी की मितव्ययिता की अपील का समर्थन करते हुए उन्होंने लोगों से मौजूदा हालात में 'उएफ' -- इंधन (फ्यूल), उर्वरक (फर्टिलाइजर) और विदेशी मुद्रा (फॉरेक्स) -- पर ध्यान देने को कहा। यहाँ सिडबी के 37वें स्थापना दिवस समारोह को संबोधित करते हुए वित्त मंत्री ने कहा कि पश्चिम एशिया संकट केवल एक कूटनीतिक या भू-राजनीतिक मसला नहीं है, बल्कि इसका आम लोगों और छोटे व्यवसायों पर भी दूरगामी प्रभाव पड़ रहा है और यह भारत सहित अन्य देशों के लिए भी एक चुनौती बनता जा रहा है। उन्होंने कहा कि यह संकट, जो फरवरी के अंत में ईरान पर अमेरिका-इजरायल के संयुक्त हमले के साथ शुरू हुआ था, 80-90 दिन से जारी है और इसका असर जिस कीमतों पर पड़ा है। संघर्ष शुरू होने के बाद से लगभग तीन महीनों तक कच्चे तेल की कीमतें उंची और अस्थिर रही हैं, जबकि उर्वरक की कीमतें भी बढ़ी हुई हैं। उर्वरक की कीमतों में 'अकल्पनीय वृद्धि' हुई है। मंत्री ने कहा कि सोने की कीमतें भी बढ़ गई हैं। उन्होंने कहा कि इस कीमती धातु को खरीदने से देश के विदेशी मुद्रा भंडार में कमी आती है।

बीड के प्याज किसान को फसल के लिए मिला सिर्फ 50 पैसे प्रति किलो का दाम

छत्रपति संभाजीनगर/भाषा। महाराष्ट्र के बीड के एक किसान ने सोमवार को दावा किया कि उसे अपनी प्याज की फसल के लिए सिर्फ 50 पैसे प्रति किलोग्राम का दाम मिले हैं। इसके चलते किसानों को बहुत ज्यादा तनाव झेलना पड़ रहा है। बीड के अरणवाडी इलाके के भारतकर सिंगारे ने बताया कि वह 22 मई को अपनी 602 किलोग्राम प्याज की खेप सोलापुर की कृषि उपज मंडी समिति में ले गए थे और उन्हें इसके लिए 301 रुपए मिले। उन्होंने पीटीआइ-भाषा को बताया, "मजदूरी, परिवहन वगैरह मिलाकर उत्पादन की कुल लागत 1,382 रुपए आई। इसलिए, मुझे अपनी जेब से 1,082 रुपए देने पड़े। मैंने पहले एक छोटा ट्यूबवेल खोया था और इस रकम से उसकी मासिक किस्त चुकाने वाला था। अब मेरे पास कुछ नहीं बचा है।" इतनी कम कीमतों की वजह से किसान इतने बेबस हो गए हैं कि सरकार को जल्द देखल देना चाहिए।

भाजपा ने खरगे के बयान को लेकर कांग्रेस पर निशाना साधा

दक्षिण भारत राष्ट्रमत dakshinbharat.com

नई दिल्ली/भाषा। भारतीय जनता पार्टी (भाजपा) ने कांग्रेस अध्यक्ष मल्लिकार्जुन खरगे के उस बयान को लेकर मुख्य विपक्षी दल पर सोमवार को निशाना साधा, जिसमें उन्होंने कहा था कि राहुल गांधी कर्नाटक सरकार से जुड़े मुद्दों पर बात करेंगे। भाजपा ने कहा कि इस बयान से यह स्पष्ट हो गया है कि कांग्रेस की "असली ताकत" किसके पास है।



भाजपा की यह टिप्पणी खरगे के उस बयान के बाद आई है जिसमें उन्होंने कहा था कि पार्टी अलाकाकमान से मुलाकात के लिए कर्नाटक के मुख्यमंत्री (सिद्धारमय्या) की दिल्ली यात्रा के दौरान गांधी बात करेंगे, न कि वह। भाजपा के वरिष्ठ नेता अमित मालवीय ने 'एक्स' पर एक पोस्ट में दावा किया कि

बयान से पता चलता है कि कांग्रेस में सत्ता अभी भी गांधी परिवार के पास है। भाजपा नेता ने यह भी आरोप लगाया कि कांग्रेस का दलित नेताओं को वार्षिक निर्णय लेने की शक्तियां देने के बजाय उनका "राजनीतिक फायदे" के लिए इस्तेमाल करने का इतिहास रहा है। उन्होंने कहा, "लेकिन यह कोई नई बात नहीं है। कांग्रेस का दलितों को वार्षिक वार्क और स्वायत्तता से वंचित रखते हुए, राजनीतिक सुविधा के अनुसार उनका इस्तेमाल करने का लंबा इतिहास रहा है।" मालवीय ने अपने आरोप के समर्थन में पूर्व केंद्रीय मंत्री सुशील कुमार शिंदे, लोकसभा की पूर्व अध्यक्ष मीरा कुमार और खरगे का उदाहरण दिया। उन्होंने दावा किया कि कांग्रेस में दलित नेताओं को अक्सर प्रतीकात्मक पद दिए जाते हैं जबकि प्रमुख राजनीतिक और संगठनात्मक निर्णय गांधी परिवार के आसपास ही केंद्रित रहते हैं।



शहरी सहकारी बैंकों में लगातार 10 साल तक ही रह सकेंगे निदेशक: आरबीआई

मुंबई/भाषा। भारतीय रिजर्व बैंक (आरबीआई) ने शहरी सहकारी बैंकों (यूसीबी) के निदेशकों के कार्यकाल से संबंधित नियमों में संशोधन करते हुए कहा है कि कोई भी व्यक्ति निदेशक मंडल में लगातार 10 साल से अधिक समय तक निदेशक नहीं रह सकता है। केंद्रीय बैंक ने जारी संशोधित दिशा-निर्देशों में कहा कि 10 साल का कार्यकाल पूरा करने के बाद किसी निदेशक की दोबारा नियुक्ति तीन साल के अनिवार्य 'कूलिंग-ऑफ' अवधि के बाद ही हो सकती है। आरबीआई ने कहा कि ऐसे मामले सामने आए हैं, जहां शहरी सहकारी बैंकों के निदेशक कानूनी प्रावधानों को दरकिनारा कर निदेशक मंडल में बने रहने के लिए बीच में इस्तीफा देकर जल्द ही फिर से निर्वाचित या सह-नामित हो जाते थे। इससे वे निर्यातित अवधि से अधिक समय तक पद पर बने रहते थे। नए नियमों के तहत, अनिवार्य अंतराल (कूलिंग-ऑफ) की अवधि में संबंधित व्यक्ति बैंक से किसी भी रूप में नहीं जुड़ा रहेगा, वह सिर्फ सदस्य या ग्राहक के रूप में जुड़ सकता है। हालांकि, पत्रा होने पर वह व्यक्ति कूलिंग ऑफ अवधि के दौरान किसी अन्य बैंक के निदेशक मंडल में निदेशक बन सकता है।

जम्मू-कश्मीर: राजौरी में जंगल में आग लगी, विशाल वन क्षेत्र क्षतिग्रस्त

जम्मू/भाषा। जम्मू-कश्मीर के राजौरी जिले के नौशेरा क्षेत्र में सोमवार को जंगल में भीषण आग लग गई, जिससे जंगल के बड़े हिस्से को व्यापक नुकसान पहुंचा। अधिकारियों ने यह जानकारी दी। अधिकारियों ने बताया कि आग हर समय परिस्थितियों में भड़की और शुष्क वनस्पति और मौजूदा मौसम की स्थिति के कारण तेजी से नौशेरा क्षेत्र के कई इलाकों में फैल गई। घटना की सूचना मिलते ही, वन विभाग, जम्मू-कश्मीर अग्निशमन एवं आपातकालीन सेवाओं और स्थानीय स्वयंसेवकों की टीमों ने आग पर काबू पाने और उसे आगे फैलने से रोकने के लिए एक व्यापक अभियान शुरू किया। सोशल मीडिया पर वायरल हुए एक वीडियो में जंगल का विशाल भूभाग आग की लपटों में घिरा हुआ दिखाई दे रहा है, जबकि पृष्ठभूमि में मोर सहित संकड़ों पक्षियों की संकटपूर्ण आवाजें सुनाई दे रही हैं। इस फुटेज ने निवासियों और पर्यारणियों के बीच व्यापक घिंता पैदा कर दी है जिन्होंने अधिकारियों से वन्यजीवों को बचाने और आग को जल्द से जल्द बुझाने के प्रयासों को तेज करने का आग्रह किया है। अधिकारियों ने बताया कि दमकल टीमें दुर्गम इलाकों में आग पर काबू पाने और पारिस्थितिक रूप से संवेदनशील क्षेत्र की सुरक्षा सुनिश्चित करने के लिए अथक प्रयास कर रही हैं।

नीट-यूजी पेपर लीक मामले में नोटिस जारी, उच्चतम न्यायालय ने कहा: एनटीए ने सबक नहीं सीखा

दक्षिण भारत राष्ट्रमत dakshinbharat.com

नई दिल्ली/भाषा। उच्चतम न्यायालय ने सोमवार को कहा कि यह दुखद है कि राष्ट्रीय परीक्षा एजेंसी (एनटीए) ने पहले के नीट पेपर लीक से सबक नहीं सीखा है। न्यायालय ने मेडिकल प्रवेश परीक्षा आयोजित करने के लिए परीक्षा एजेंसी की जगह एक मजबूत और स्वायत्त निकाय स्थापित करने संबंधी याचिकाओं पर केंद्र, एनटीए और केंद्रीय अन्वेषण ब्यूरो (सीबीआई) से जवाब तलब किया। न्यायमूर्ति पी.एस. नरसिम्हा और न्यायमूर्ति आलोक आराधे की पीठ ने निर्देश दिया कि याचिकाओं की प्रति अन्य पक्षों के अलावा साॅलिसिटर जनरल तुषार नेहाता को भी दी जाए। न्यायालय ने नीट परीक्षा आयोजित करने के लिए जिम्मेदार एनटीए को 2024 में अदालत द्वारा जारी दिशानिर्देशों के अनुपालन पर बृहस्पतिवार तक एक हलफनामा दाखिल करने को कहा।



पीठ ने कहा, "यह दुखद है कि उन्होंने सबक नहीं सीखा है। यह मामला पहले भी इस अदालत में आया था। एक समिति, एक निगरानी समिति गठित की गई थी, जिसने कुछ सिफारिशें की थीं और उन्हें स्वीकार कर लिया गया था। हम चाहते हैं कि एनटीए समिति द्वारा सुझाई गई सिफारिशों के अनुपालन के लिए उठाए गए कदमों पर हलफनामा दाखिल करें।" शीर्ष अदालत ने फेडरेशन ऑफ ऑल इंडिया मेडिकल एसोसिएशन (एफएआईएमए) द्वारा वकील तन्वी दुबे के माध्यम से दायर याचिका

गडकरी ने राजस्थान, हिमाचल में राजमार्ग परियोजनाओं की समीक्षा की, मानसून की तैयारियों के निर्देश

दक्षिण भारत राष्ट्रमत dakshinbharat.com

नई दिल्ली/भाषा। केंद्रीय सड़क परिवहन एवं राजमार्ग मंत्री नितिन गडकरी ने राजस्थान और हिमाचल प्रदेश में राष्ट्रीय राजमार्ग परियोजनाओं की समीक्षा करते हुए अधिकारियों को मानसून से पहले प्रभावी जल निकासी प्रबंधन समेत व्यापक तैयारियां पूरी करने के सोमवार को निर्देश दिए। गडकरी ने समीक्षा बैठकों के दौरान राजस्थान में 10,064 किलोमीटर और हिमाचल प्रदेश में 1,947 किलोमीटर राष्ट्रीय राजमार्गों की गुणवत्ता तथा रखरखाव की स्थिति का आकलन किया। उन्होंने टिकाऊ, मजबूत व कुशल राजमार्गों को विकसित करने के लिए राजमार्गों को समय पर पूरा करने, गुणवत्ता मानकों का कड़ाई से पालन करने तथा उन्नत तकनीकों और आधुनिक निर्माण तरीकों को अपनाने पर जोर दिया।



मंत्री ने इस बात पर जोर दिया कि संपर्क में गुणवत्ता, आर्थिक वृद्धि में तेजी लाने, यात्रियों की सुविधा बढ़ाने और प्रमुख गलियारों में निर्बाध आगमन सुनिश्चित करने के लिए मजबूत राजमार्गों नेटवर्क महत्वपूर्ण हैं। उन्होंने अधिकारियों को समस्यओं को कम करने के मकसद से सड़क सुरक्षा बनाए रखने और परिसंपत्ति की लंबे समय तक मजबूती के लिए प्रभावी जल निकासी व्यवस्था, ढलान संरक्षण, सक्रिय निवारक रखरखाव व त्वरित प्रतिक्रिया तंत्र सहित व्यापक मानसून तैयारी उपायों को अपनाने के निर्देश दिए।

धर्मेंद्र प्रधान 'अक्षम' और 'निकम्मे', प्रधानमंत्री मोदी उन्हें तुरंत बर्खास्त करें : केजरीवाल

दक्षिण भारत राष्ट्रमत dakshinbharat.com

नई दिल्ली/भाषा। आम आदमी पार्टी (आप) के राष्ट्रीय संयोजक अरविंद केजरीवाल ने केंद्रीय शिक्षा मंत्री धर्मेंद्र प्रधान को अक्षम और निकम्मा करार देते हुए सोमवार को कहा कि केंद्रीय मंत्री की वजह से देश भर के लाखों बच्चों को मानसिक प्रताड़ना नहीं दी जा सकती। केजरीवाल ने केंद्रीय सामाजिक शिक्षा ब्रांड (सीबीएसई) की मूल्यांकन प्रणाली में कथित अनियमितताओं को लेकर प्रधान के इस्तीफे की मांग की।




केजरीवाल ने सोशल मीडिया मंच 'एक्स' पर हिंदी में जारी एक वीडियो संदेश में कहा, सीबीएसई मूल्यांकन में भारी अनियमितताओं ने लाखों बच्चों के भविष्य को अंधकार में धकेल दिया है। इसके बाद प्रधानमंत्री नरेन्द्र मोदी को शिक्षा मंत्री धर्मेंद्र प्रधान को तुरंत बर्खास्त कर देना चाहिए। उन्होंने कहा, पहले नीट (राष्ट्रीय पाठ्य सहायक परीक्षा) और अब सीबीएसई। प्रधान एक दिन भी शिक्षा मंत्री के पद पर रहने के योग्य नहीं हैं। पूर्व मुख्यमंत्री ने इस बात पर जोर दिया कि कक्षा 10वीं और 12वीं के कई छात्र भारी तनाव में हैं और उनके माता-पिता भी काफी परेशान हैं। उन्होंने कहा, उच्च ने पुनर्मूल्यांकन की मांग की है। शिक्षा मंत्रालय ने सीबीएसई अपने परिणाम-थकत सेवा पोर्टल में तकनीकी चुनौतियों के समाधान के लिए भारतीय प्रौद्योगिकी संस्थान (आईआईटी), मद्रास और आईआईटी-कानपुर के विशेषज्ञों की मदद लेगा।


मादक पदार्थ से जुड़े आतंकवाद का खात्मा होने तक हम नहीं रुकेंगे: मनोज सिन्हा

दक्षिण भारत राष्ट्रमत dakshinbharat.com

श्रीनगर/भाषा। जम्मू कश्मीर में नाकों-आतंकवाद के खिलाफ अभियान को तेज करते हुए उपराज्यपाल मनोज सिन्हा ने सोमवार को बांदीपोरा में एक विशाल पदयात्रा का नेतृत्व किया ताकि इसके लिए जनसमर्थन जुटाया जा सके।



सिन्हा ने कहा, 45 दिन पहले मैंने यह संकल्प लिया था कि मैंने केवल तस्करों और नाकों-आतंकवाद के नेटवर्क को ध्वस्त करना, बल्कि ऐसा आंदोलन भी शुरू करूंगा जो युवाओं को सशक्त बनाए और नशे से प्रभावित परिवारों की गरिमा बहाल करे। उपराज्यपाल ने कहा कि जम्मू कश्मीर एकजुट है, दृढ़ संकल्पित है और समाज को नशे से पूरी तरह मुक्त करने के लिए पूरी तरह प्रतिबद्ध है।



नाकों-आतंकवाद और मादक पदार्थ तस्करों के खिलाफ कार्रवाई जारी रहेगी। यह तब तक नहीं रुकेगी जब तक जम्मू कश्मीर की पवित्र धरती से हर तस्कर खत्म नहीं हो जाता। हमारी एजेंसियों ने उनके पूरे नेटवर्क को ध्वस्त करने के लिए अतृप्तपूर्व अभियान शुरू किया है। कोई भी मादक पदार्थ तस्कर या समाज को

जहर देने वाला अब कानून की पहुंच से बाहर नहीं है। सिन्हा ने कहा कि अब तक लिपे हुए कई मादक पदार्थ नेटवर्क का पता लगाया जा रहा है और उन्हें नष्ट किया जा रहा है। उन्होंने कहा, हमने स्पष्ट संदेश दे दिया है कि जम्मू कश्मीर एक सुरक्षित पनाहाह नहीं होगा जो दूसरों के कष्टों से लाभ कमाते हैं। मैं दृढ़ संकल्पित हूँ कि हम इस

हरियाणा में साइबर धोखाधड़ी रैकेट का भंडाफोड़, चार गिरफ्तार

हिसार/भाषा। हिसार पुलिस की साइबर पुलिस स्टेशन टीम ने साइबर धोखाधड़ी में शामिल एक संगठित रैकेट का भंडाफोड़ कर चार आरोपियों को गिरफ्तार किया है। पुलिस ने सोमवार को यहां बताया कि आरोपी लोगों को फोन करते थे और खुद को विभिन्न संस्थानों के अधिकारी बताते थे ताकि उनका विश्वास जीत सकें और फिर धन स्थानांतरित करने और प्रोसेसिंग फीस के बहाने उन्हें विभिन्न बैंक खातों में पैसा जमा करने के लिए प्रेरित करें। उनसे धोखाधड़ी करते थे। पुलिस ने यहां बताया कि प्रारंभिक जांच में पता चला है कि यह गिरोह कई राज्यों में सक्रिय था और साइबर धोखाधड़ी के जरिए लोगों को अपना शिकार बना रहा था। पुलिस फिलहाल आरोपियों से गहन पूछताछ कर रही है और गिरोह से जुड़े अन्य सदस्यों को उससे संबंधित बैंक खातों की जांच कर रही है।

दक्षिण भारत राष्ट्रमत

नेतृत्व को लेकर अटकलें : सिद्धरामय्या ने कहा- कांग्रेस आलाकमान ने बैठक के लिए दिल्ली बुलाया



बेंगलूर के केपीसीसी कार्यालय में सोमवार को एक प्रेस कॉन्फ्रेंस को संबोधित करते कर्नाटक के मुख्यमंत्री सिद्धरामय्या उनके साथ कर्नाटक के उपमुख्यमंत्री डी.के. शिवकुमार (दाएं), राज्य के स्वास्थ्य मंत्री दिनेश गुंडू राव (बाएं) और कांग्रेस सांसद रणदीप सिंह सुरजेवाला भी नजर आ रहे हैं।

बेंगलूर। कर्नाटक में नेतृत्व परिवर्तन और मंत्रिमंडल में फेरबदल की चर्चाओं के बीच मुख्यमंत्री सिद्धरामय्या ने सोमवार को कहा कि उन्हें बैठक के एजेंडे के बारे में कोई जानकारी नहीं है। दिल्ली दौरे के बारे में पूछे गए एक सवाल के जवाब में मुख्यमंत्री ने संवाददाताओं से कहा, मुझे दिल्ली आने के लिए कहा गया है। कल रात के 11 बजे एक बैठक हुई। मुझे एजेंडे के बारे में पता नहीं है, लेकिन मुझे आमंत्रित किया गया है। कल रात के 11 बजे केपीसीसी कार्यालय में फेरबदल को लेकर अटकलें जारी हैं।

आलाकमान के साथ उनकी मुलाकात को लेकर लगाई जा रही अटकलों के बारे में पूछे जाने पर मुख्यमंत्री ने कहा, ये अटकलें तो हमेशा रहती हैं। कर्नाटक में 20 मई को कांग्रेस सरकार के तीन साल पूरे होने के बाद से नेतृत्व परिवर्तन और मंत्रिमंडल में फेरबदल को लेकर अटकलें जारी हैं।

मतदाता रूचियों के विशेष गहन पुनरीक्षण (एसआईआर) शुरू किये जाने का मुद्दा भी बैठक में शामिल हो सकता है। इस बीच, उपमुख्यमंत्री डी के शिवकुमार ने संवाददाताओं से कहा, अगर मुझे (आलाकमान द्वारा) बुलाया जाता है, तो मैं जाऊंगा।

बाद में, पत्रकारों से दोबारा बात करते हुए उन्होंने कहा कि अगर पार्टी बुलाएगी तो वे जाएंगे, अन्यथा नहीं जाएंगे। उन्होंने कहा, मुझे नहीं पता सुरजेवाला (कर्नाटक के प्रभारी कांग्रेस महासचिव रणदीप सिंह सुरजेवाला, जो बेंगलूर में हैं) क्या कहेंगे। मैं उनसे पूछूंगा। अगर वे मुझे (दिल्ली) आने के लिए कहेंगे तो मैं जाऊंगा। अन्यथा मैं नहीं रहूंगा। यह पूछे पर कि क्या दिल्ली दौरे के दौरान राज्यसभा चुनाव से संबंधित चर्चा होने की संभावना है, तो उन्होंने

कहा, पार्टी जब भी बुलाएगी, हमें जाना होगा। अन्यथा, मैं नहीं जाऊंगा। मुख्यमंत्री बदलने के मुद्दे पर पूछे गए प्रश्न का उत्तर देने से बचते हुए शिवकुमार ने कहा, मुझे इसके बारे में जानकारी नहीं है, मैं इस पर टिप्पणी नहीं करना चाहता, यह मेरा काम नहीं है। इस बीच, भाजपा के राष्ट्रीय अध्यक्ष नितिन गडकरी ने कहा, पार्टी नेताओं से 2028 में पार्टी की जीत के लिए काम करने को कहा जा रहा है। सिद्धरामय्या ने कहा कि वह अपना पांच साल का कार्यकाल पूरा करेंगे। उन्होंने कहा कि वह आलाकमान के फेरबदल के पालन करेंगे और पार्टी द्वारा बुलाए जाने पर चर्चा के लिए दिल्ली जाएंगे। शिवकुमार ने लगातार यही कहा है कि वह कांग्रेस नेतृत्व के फेरबदल के पालन करेंगे और मुख्यमंत्री पद पर परिवर्तन के संबंध में परिणाम समय के साथ पता चल

जाएगा। पार्टी के कई नेता चिंतित हैं कि नेतृत्व का मुद्दा शासन और कांग्रेस सरकार की छवि पर असर डाल रहा है। उन्होंने खुले तौर पर मांग की है कि 2028 में प्रस्तावित विधानसभा चुनाव में पार्टी के भविष्य को ध्यान में रखते हुए आलाकमान इस मुद्दे को सुलझाए।

पार्टी पद के इच्छुक कांग्रेस विधायकों के एक बड़े वर्ग की ओर से मंत्रिमंडल में फेरबदल की मांग जोर पकड़ रही है, ताकि मौजूदा कुछ मंत्रियों को हटाकर उनमें से कुछ को मंत्री बनाया जा सके। कुछ इच्छुक विधायक इस संबंध में पार्टी आलाकमान से मिलने दिल्ली भी जा चुके हैं; उनमें से कुछ इस महीने के अंत तक फेरबदल के लिए दबाव बनाने के वास्ते दिल्ली के एक और दौरे की योजना बना रहे हैं। पार्टी सूत्रों के मुताबिक, सिद्धरामय्या मंत्रिमंडल में फेरबदल के पक्षधर हैं, जबकि शिवकुमार चाहते हैं कि पार्टी पहले नेतृत्व परिवर्तन पर निर्णय ले।

पार्टी सूत्रों के अनुसार, अगर कांग्रेस आलाकमान मंत्रिमंडल में फेरबदल को मंजूरी दे देता है, तो यह संकेत होगा कि मौजूदा मुख्यमंत्री सिद्धरामय्या पांच साल का अपना कार्यकाल पूरा करेंगे, जिससे शिवकुमार के मुख्यमंत्री पद पर आसानी होने की संभावना समाप्त हो जाएगी। कर्नाटक में मुख्यमंत्री सहित 34 मंत्री हो सकते हैं।

वर्तमान में तीन कैबिनेट पद रिक्त हैं। कर्नाटक महर्षि वाल्मीकि एस्टीमेट्स विकास निगम में गबन के आरोपों के चलते बी नागेंद्र ने इस्तीफा दे दिया था और पार्टी आलाकमान के निर्देश पर के एन राजन्ना को बर्खास्त कर दिया गया। मंत्री डी सुधाकर के हाल ही में हुए निधन से तीसरा पद रिक्त हो गया।

नदी में डूबने की घटना में मृतकों की संख्या 11 हुई

दक्षिण भारत राष्ट्रमत
dakshinbharat.com

कारवार। उत्तर कन्नड़ जिले में थड़े हक्कलू नदी में सीपियां इकट्ठा करने के दौरान एक समूह के डूबने की घटना में एक और शव मिलने के साथ मृतकों की संख्या 11 हो गई है। पुलिस ने सोमवार को यह जानकारी दी। भटकल तालुक के शिराली गांव में रविवार को हुई इस घटना ने तटीय समुदाय को झकझोर दिया है, जहां सीपियों का संग्रहण आजीविका की पारंपरिक गतिविधि है।

उत्तर कन्नड़ के पुलिस अधीक्षक दीपान एम एन ने पत्रकारों को बताया, सभी 11 शव बरामद कर लिए गए हैं और उनका पोस्टमार्टम किया जा चुका है। आगे के इलाज की जरूरत वाले तीन लोगों को उडुपी ले जाया गया था, जिनमें से एक की हालत में सुधार हुआ है और वह घर लौट आया है। पुलिस के अनुसार, शिराली गांव के 14 लोग नदी में सीपियां इकट्ठा करने के लिए उतरे थे। इस दौरान वे पानी के स्तर का सही आकलन किए बिना नदी के गहरे



बुजुर्ग महिला को 'डिजिटल अरेस्ट' कर 24 करोड़ रुपये की टगी के मामले में छह लोग गिरफ्तार

दक्षिण भारत राष्ट्रमत
dakshinbharat.com

बेंगलूर। कर्नाटक राज्य साइबर कमांड ने 'डिजिटल अरेस्ट' कर धोखाधड़ी करने वाले छह लोगों को गिरफ्तार किया है जिन्होंने खुद को केंद्रीय अन्वेषण ब्यूरो (सीबीआई) और प्रवर्तन निदेशालय (इंडी) का अधिकारी बताकर 74 वर्षीय बुजुर्ग महिला से 24 करोड़ रुपये उगल लिए। पुलिस ने सोमवार को यह जानकारी दी।

गिरफ्तार आरोपियों की पहचान इरोड (तमिलनाडु) निवासी एन. शिवज्ञानम, मुंबई निवासी अकाश मलिक, अहमदाबाद निवासी पलक भाई पटेल और अमित नरेंद्र पटेल, नयी दिल्ली निवासी अमर प्रकाश राजपूत और बिहार निवासी गौरव कुमार के रूप में हुई है। पुलिस के मुताबिक आरोपियों ने इस साल 10 फरवरी से 24 अप्रैल के बीच पीड़िता को डरकाकर यह रकम अंतरित करवाई। उसने बताया कि महिला ने अपने बैंक खाते से 26 बार में देशभर के 10 बैंकों में खुले 23 'म्यूचुअल' बैंक खातों में 24 करोड़ रुपये अंतरित कर दिए।

पुलिस के अनुसार यह मामला 24 अप्रैल को तब सामने आया जब

महिला ने बेंगलूर के अस्पताल के शौचालय में गुप्त रिकॉर्डिंग की आशंका जताई, प्राथमिकी दर्ज

दक्षिण भारत राष्ट्रमत
dakshinbharat.com

बेंगलूर। बेंगलूर के एक निजी अस्पताल में 36 वर्षीय महिला ने आरोप लगाया कि अस्पताल के एक पुरुष कर्मचारी ने शौचालय में उसकी चोरी-छिपे तस्वीर लेने या वीडियो बनाने की कोशिश की जिसके बाद इस मामले में प्राथमिकी दर्ज की गई। पुलिस ने सोमवार को यह जानकारी दी।

पुलिस ने बताया कि यह कथित घटना 21 मई को सरजापुर रोड स्थित अस्पताल में हुई।

पुलिस के अनुसार, महिला ने अपनी शिकायत में आरोप लगाया कि जब वह शौचालय में थी तो उसने एक पुरुष कर्मचारी को संदिग्ध तरीके से व्यवहार करते देखा। महिला ने आरोप लगाया कि पुरुष कर्मचारी अपने मोबाइल फोन से उसकी तस्वीरें लेने या वीडियो बनाने की कोशिश कर रहा था। पुलिस के एक वरिष्ठ अधिकारी ने बताया कि महिला को इस बात का गंभीर संदेह हुआ कि आरोपी ने शौचालय के अंदर उसकी तस्वीरें लीं या वीडियो बना लिए।

अधिकारी ने बताया कि महिला ने जब उससे इस बारे में तुरंत सवाल किया तो वह मोंके से कथित तौर पर फरार हो गया। महिला ने अपनी शिकायत में कहा कि वह गंभीर मानसिक तनाव, थक और अपमान सहना पड़ा। उसने कहा, आरोपी एवं अस्पताल प्रबंधन के खिलाफ उचित कानूनी कार्रवाई की मांग करते हुए यह शिकायत की जा रही है।

अधिकारी ने बताया कि महिला की शिकायत के आधार पर आरोपी और अस्पताल प्रशासन के खिलाफ यहाँ वर्युंर थाने में भारतीय न्याय संहिता (बीएनएस) की धाराओं 77 (ताक-झांक), 79 (किसी महिला की मर्यादा का अपमान करने के इरादे से शब्द कहना, इशारा करना या क्रूर करना) और 62 (अपराध करने का प्रयास) तथा सूचना प्रौद्योगिकी अधिनियम के संबंधित प्रावधानों के तहत मामला दर्ज किया गया। उन्होंने बताया कि जांच के दौरान मोबाइल फोन में कथित तस्वीरें या वीडियो नहीं मिले।

अधिकारी ने कहा, हमने इस संबंध में आरोपी और अस्पताल प्रशासन को नोटिस जारी किए हैं।

कांग्रेस ने मोदी सरकार पर 'ईंधन लूट' का आरोप लगाया, दामों में बढ़ोतरी वापस लेने की मांग की

दक्षिण भारत राष्ट्रमत
dakshinbharat.com

बेंगलूर। कर्नाटक में सत्तारूढ़ कांग्रेस ने सोमवार को प्रधानमंत्री नरेंद्र मोदी के नेतृत्व वाली केंद्र सरकार और भारतीय जनता पार्टी (भाजपा) से ईंधन लूट बंद करने और पेट्रोल व डीजल की कीमतों में हुई बढ़ोतरी वापस लेने की मांग की है।

कांग्रेस के कर्नाटक प्रभारी महासचिव रणदीप सिंह सुरजेवाला, मुख्यमंत्री सिद्धरामय्या और उपमुख्यमंत्री डी.के. शिवकुमार ने संवाददाता सम्मेलन करते हुए सवाल उठाया कि ऐसे समय में जब कच्चे तेल की कीमतें घट रही हैं तो केंद्र सरकार पेट्रोल व डीजल के दाम क्यों बढ़ा रही है।

सोमवार को पेट्रोल और डीजल की कीमतों में प्रति लीटर क्रमशः 2.61 और 2.71 रुपये की बढ़ोतरी की गई। पिछले दो हफ्तों में यह चौथी बढ़ोतरी है क्योंकि सरकारी तेल कंपनियों अंतरराष्ट्रीय बाजार में बढ़ती कीमतों का बोझ उभराने का प्रयास कर रही हैं। सुरजेवाला ने कहा कि आजादी के 78 वर्षों में पहली बार बेंगलूर में पेट्रोल की कीमत 110 रुपये प्रति लीटर के पार पहुंच गई है। केंद्र सरकार पर निशाना साधते हुए उन्होंने कहा, पिछले 12 वर्षों में भाजपा ने 57 लाख करोड़ रुपये की लूट की है। हर दिन ईंधन की लूट आम आदमी और आम कर्नाटक वासी की जेब काट रही है। पिछले 11 दिन वेंतनभोगी वर्ग, किसानों, व्यापारियों, गृहणियों, छोटे कारोबारियों और आम लोगों के बजट के लिए विनाशकारी साबित हुए हैं।

उन्होंने कहा, केंद्र सरकार ने 11 दिन में चार बार पेट्रोल और डीजल की कीमतें बढ़ाई हैं, जिससे कीमतों में 7.52 रुपये प्रति लीटर तक की बढ़ोतरी हुई है। भाजपा द्वारा कर्नाटक वासियों के साथ की जा रही यह कमर तोड़ लूट और धोखाधड़ी अक्षय्य है। सुरजेवाला ने कहा कि 23 मई को मोदी सरकार ने भारतीय रुपये की डॉलर के मुकाबले गिरती कीमत का फायदा उठाकर भारतीय रिजर्व बैंक से बहुमूल्य विदेशी मुद्रा भंडार बिकवाकर 2.87 लाख करोड़ रुपये जुटाए। उन्होंने कहा कि पिछले 12 वर्षों में केंद्र सरकार ने आरबीआई से 14 लाख करोड़ रुपये प्राप्त किए हैं। इसके अलावा, पिछले 12 वर्ष

में पेट्रोल और डीजल पर टैक्स लगाकर 43 लाख करोड़ रुपये वसूले गए। उन्होंने कहा, यह 2014 से हर दिन 1,000 करोड़ रुपये के बराबर है। कांग्रेस नेता ने केंद्र सरकार से सवाल किया, जब कच्चे तेल की कीमतें गिर रही हैं तो आज चौथी बार कीमतें बढ़ाने का क्या औचित्य है? जब कच्चा तेल सरता हो रहा है, तब पेट्रोल और डीजल के दाम क्यों बढ़ाए जा रहे हैं? उन्होंने कहा, 2004 से 2014 के बीच कांग्रेस सरकार के दौरान कच्चे तेल की कीमत 108 डॉलर प्रति बैरल थी। पिछले 12 वर्षों में औसत कीमत 70 डॉलर प्रति बैरल रही है। यानी यह 38 डॉलर प्रति बैरल सरता है। आज भी कच्चे तेल की कीमत 98.6 डॉलर प्रति बैरल है। ईंधन कीमतों में बढ़ोतरी को लेकर केंद्र सरकार पर हमला बोलते हुए मुख्यमंत्री सिद्धरामय्या ने कहा कि जब प्रधानमंत्री मोदी सत्ता में आए थे, तब उन्होंने अच्छे दिनेश लाने का वादा किया था। सिद्धरामय्या ने कहा, उन्होंने (भाजपा) इस देश की जनता को धोखा दिया है उन्होंने कहा कि इन चार बढ़ोतरी के बाद बेंगलूर में पेट्रोल की कीमत करीब 110 रुपये प्रति लीटर हो गई है।

कर्नाटक के भटकल कस्बे में स्थिति शांतिपूर्ण, भारी पुलिस बल तैनात

दक्षिण भारत राष्ट्रमत
dakshinbharat.com

कारवार। कर्नाटक के उत्तर कन्नड़ जिले के भटकल कस्बे में धार्मिक संरचना के पुनर्निर्माण को लेकर तनाव भड़कने के एक दिन बाद सोमवार को स्थिति शांतिपूर्ण है। हालांकि, अधिकारियों ने बताया कि इलाके में एहतियात के तौर पर भारी पुलिस बल तैनात किया गया है और निषेधाज्ञा लागू की गई है। भटकल के जगते कट्टे में एक धार्मिक संरचना 'मूरी कट्टे' को लेकर विवाद के बाद रविवार को तनाव फैल गया था। राष्ट्रीय राजमार्ग के चौड़ीकरण से जुड़े कार्यों के दौरान पहले हटाई गई इस संरचना को हाल में राष्ट्रीय राजमार्ग प्राधिकरण की भूमि पर पुनर्निर्मित किया गया था। अल्पसंख्यक समुदाय के सदस्यों ने इसका कड़ा विरोध किया और इसे हटाने की मांग की।

पुलिस के मुताबिक, लोगों का एक समूह मोंके पर एकत्र हो गया और पुनर्निर्मित संरचना को तोड़ने का प्रयास किया। उसने बताया कि इस दौरान हुई अफरा-तफारी में

विशेष कार्यबल की टुकड़ियों को भी तैनात किया गया है। उन्होंने कहा, आज और आगे के दिनों तक बीएनएसएस की धारा 163 (कथम) लागू रहेगी और प्रतिबंधों के संबंध में घोषणाएं भी की गई हैं। आदेशों का उल्लंघन करने वालों के खिलाफ सख्त कार्रवाई की जाएगी। पुलिस ने रविवार देर रात पुलिसकर्मियों पर हुए हमले में शामिल लोगों की पहचान कर ली है और उन्हें पकड़ने के प्रयास जारी हैं। जिला प्रशासन और पुलिस किसी भी अग्रिय घटना को रोकने के लिए स्थिति पर कड़ी नजर रख रही है।

अधिकारियों ने लोगों से शांति बनाए रखने और सोशल मीडिया पर अफवाहों न फैलाने की अपील की है। जिले के प्रभारी मंत्री मनकल वैद्य ने संवाददाताओं को बताया कि यह एक अप्रत्याशित घटना थी और स्थिति टकराव के स्तर तक पहुंच गई। उन्होंने कहा, लेकिन पुलिस के हस्तक्षेप से शहर में शांति लौट आई है। हम शांति स्थिति के गठन और सहाह के मध्य में किसी समय शांति बैठक आयोजित करने की दिशा में काम कर रहे हैं।



बेंगलूर में सोमवार को अभिनेता राम चरण (बाएं), शिव राजकुमार (बीच में), और जाह्नवी कपूर अपनी फिल्म 'पेड़ु' के प्रमोशन इवेंट के दौरान।

अन्नाद्रमुक के तीन बागी विधायकों ने इस्तीफा सौंपा

चेन्नई/भाषा। वरिष्ठ नेता सी.वी. वेंकटेश्वर और एस.पी. वेलुमणि के नेतृत्व वाले अन्नाद्रमुक के बागी गुट से जुड़े तीन विधायकों ने सोमवार को तमिलनाडु विधानसभा के अध्यक्ष जे.सी.डी प्रभाकर से मुलाकात कर उन्हें अपना इस्तीफा सौंप दिया। इन विधायकों के सत्तारूढ़ टीवीके में शामिल होने की अटकलें हैं।

विधानसभा अध्यक्ष से मुलाकात के तुरंत बाद तीन विधायकों (मद्रथकम से निर्वाचित एन. कुमारवेल, धारपुरम से निर्वाचित सत्यभामा और पेरुंदुरई से चुने गए जयकुमार) ने टीवीके सरकार में मंत्री आशय अर्जुन से उनके कक्ष में मुलाकात की। माना जा रहा है कि कुमारवेल, सत्यभामा और जयकुमार तमिलनाडु के विधायक (टीवीके) में शामिल हो सकते हैं। विधानसभा अध्यक्ष ने अन्नाद्रमुक के टिकट पर चुनाव जीतने वाले तीनों विधायकों के इस्तीफे स्वीकार कर लिए। इस बीच, पांच अन्य विधायक वणमुगम-वेलुमणि गुट छोड़कर पार्टी प्रमुख ई.के. पलानीराममी के नेतृत्व वाले खेमे में वापस चले गए।

कोयंबटूर में बच्ची के दुर्घटना-हत्या का मामला : शव परिवार को सौंपा गया

कोयंबटूर/भाषा। तमिलनाडु के कोयंबटूर जिले में 10 साल की उस बच्ची का शव उसके पिता को सौंप दिया गया है, जिसकी हाल में सुलूर के पास कथित तौर पर यौन उत्पीड़न के बाद हत्या कर दी गई थी। अधिकारियों ने सोमवार को यह जानकारी दी। अधिकारियों का यह बयान ऐसे समय में आया है, जब पीड़िता की मां ने आरोप लगाया है कि उसकी बेटी का अंतिम संस्कार उसकी सहमति के बिना किया गया। पुलिस महानिरीक्षक (पश्चिम क्षेत्र) राम्या भारती ने बताया कि पुलिस रिकॉर्ड के अनुसार, पीड़िता के माता-पिता संभवतः एक ही जगह पर रह रहे हैं। उन्होंने कहा, 'यह स्पष्ट है कि घटना की वजह से उनके बीच कोई घरेलू विवाद हुआ होगा।'

केरल : मंत्रिमंडल ने राज्यपाल के अभिभाषण को मंजूरी दी

तिरुवनंतपुरम/भाषा। केरल सरकार के मंत्रिमंडल की सोमवार को हुई विशेष बैठक में राज्यपाल राजेंद्र विश्वनाथ आलेंकर के राज्य विधानसभा में होने वाले अभिभाषण को मंजूरी दी गई। यह बात मुख्यमंत्री वी डी सतीशन ने कही।

बैठक के बाद संवाददाताओं से बातचीत में सतीशन ने कहा कि विशेष बैठक इसलिए बुलाई गई, क्योंकि बुधवार को बकरिद की छुट्टी होगी।

राज्यपाल आलेंकर 29 मई को विधानसभा में अभिभाषण देंगे।

दक्षिण पश्चिम रेलवे	
निविदा सूचना सं. ईसीएन-टीआरबी-04-2025-आरटी दिनांक 10.05.2026	
भारत के राष्ट्रपति की ओर से अहोहस्ताक्षरी निम्नलिखित कार्य के लिए ई-निविदा आमंत्रित करते हैं।	
कार्य का नाम	अनुमानित मूल्य
एसडब्ल्यूआर जोन के	₹ 26,54,49,420.16/-
भारत मूल्या विद्युत अभियांत्रिकी, निर्माण, हस्तक्षेप के क्षेत्राधिकार के अधीन विभिन्न निर्माण साइटों/अनुभागों (सिंगल लॉट/मल्टी लॉट/हस्तक्षेप) के लिए प्रोजेक्ट सुपरविजन सेवाएं (प्रदान करने हेतु) प्रोजेक्ट सुपरविजन सर्विलांस एजेंसी (एसएसएस) की निष्पत्ति के लिए प्रस्ताव बुद्ध अनुभव (आवश्यकता)।	
निविदाएं जमा करने की अंतिम तिथि	03.07.2026 को 11.00 बजे तक
निष्पत्ति के लिए अधिकारियों को संपर्क करने के लिए	
उप मुख्य विद्युत अभियांत्रिकी/टीआरबी-1/ निर्माण/बेंगलूर छावनी	
PUB/147/ASD360/PBS/SWR/2026-27	
टिकटों की आसन्न बुकिंग, पीएनआर स्थिति की जांच और अन्य रेलवे सेवाओं के लिए रेलवेन एप डाउनलोड करें	
[B] [M] [H] [S] [R] [E] [S] [T] [I] [N] [G] [S]	

सुविचार

परछाईं और आईना, कमी झूठ नहीं बोलते, किरदार जैसा होगा, तस्वीर वैसी ही दिखेगी।

दक्षिण भारत राष्ट्रमत

डिजिटल अरेस्ट: जिंदगीभर की बचत पर डाका

कर्नाटक राज्य साइबर कमांड ने 'डिजिटल अरेस्ट' एवं 24 करोड़ रुपए की ठगी के मामले में छह आरोपियों को गिरफ्तार कर सराहनीय कार्य किया है। इन लोगों ने खुद को सीबीआई और ईडी का अधिकारी बताते हुए एक बुजुर्ग महिला से बहुत बड़ी ठगी की थी। देश में डिजिटल अरेस्ट के मामलों में खास उताव-चढ़ाव भी देखने को मिल रहा है। कमी के मामले बहुत पढ़ने-सुनने को मिलते हैं। उसके बाद कुछ दिनों के लिए 'शांति' छा जाती है। फिर ये दोबारा तहलका मचाने लगते हैं। संभवतः एजेंसियों की कार्यवाही से एक बार इनका धंदा मंदा पड़ जाता है। इस दौरान ये उसकी काट डूब लेते हैं। उसके बाद दोबारा मैदान में उतरते हैं और लोगों को लूटना शुरू कर देते हैं। डिजिटल अरेस्ट जैसी गतिविधियों में कई देशों के ठग शामिल हैं। उनके नेटवर्क को नष्ट करना इतना आसान नहीं है। एजेंसियां अपना काम करेंगी, लेकिन लोगों को भी जागरूक होना पड़ेगा। याद रखिए, हमारे कानून में डिजिटल अरेस्ट जैसा कोई प्रावधान नहीं है। सोचिए, अगर कोई व्यक्ति इतना खूंखार अपराधी है, जिसकी वजह से सीबीआई, ईडी, राँ से लेकर तमाम जांच एजेंसियों और पुलिस अधिकारियों की नींद उड़ी हुई है, क्या उसे सिर्फ डिजिटल अरेस्ट किया जाएगा? ऐसे खतरनाक व्यक्ति की भनक लगते ही उसे तुरंत गिरफ्तार किया जाता है। उसके बाद अदालत में पेश किया जाता है। अदालत के आदेश के बाद सख्ती से पूछताछ होती है। बड़े-बड़े लोगों को यह सामान्य जानकारी नहीं है, इसलिए जैसे ही उनके पास डिजिटल अरेस्ट संबंधी फोन आता है, वे उर जाते हैं और साइबर ठगों द्वारा दिए गए 'निर्देशों' का पालन करने लगते हैं। जब किसी व्यक्ति ने कोई अपराध किया ही नहीं है तो उसे उरने की जरूरत नहीं है। साइबर ठग इस उर का फायदा उठाते हैं। वे लोगों की जिंदगीभर की बचत एक झटके में उड़ा लेते हैं।

नागपुर में एक 72 वर्षीया सेवानिवृत्त नर्स को साइबर अपराधियों ने कई हफ्तों तक डिजिटल अरेस्ट रखा। आखिर में उनसे 90.65 लाख रुपए ठग लिए। नर्स ने अपने सेवानिवृत्त नर्सों की देखभाल की, उन्हें स्वस्थ किया। अब अपनी बचत के सहारे वृद्धावस्था गुजार रही थी। अगर वे रोजाना 15 मिनट भी अखबार पढ़तीं तो डिजिटल अरेस्ट के जाल में नहीं फंसतीं। वे हफ्तों डिजिटल अरेस्ट रहतीं, लेकिन उन्हें एक बार भी साइबर अपराधियों पर शक नहीं हुआ! ये ठग एक खास पैतार आजमाते हैं। सबसे पहले सामान्य ढंग से बातचीत करते हैं। जब व्यक्ति को यह 'विश्वास' हो जाता है कि यह वास्तव में कोई सरकारी अधिकारी है, तब एक-एक कर ऐसी बातें सामने लाते हैं, जिससे उर का माहौल बने। वीडियो कॉल पर, उसकी बात पुलिस की वदीं पढ़ने एक व्यक्ति से कराई जाती है, जो ठगों का साथी होता है। चूंकि हमारे देश में पुलिस को देखकर शरीफ लोग बैसे ही उर जाते हैं, इसलिए सवाल पूछने की हिम्मत नहीं करते। वे यही सोचते हैं कि किसी तरह इस आफत से बाहर निकलें। जब साइबर ठग देख लेते हैं कि यह व्यक्ति पूरी तरह उर हुआ है, तब वे एक और दांव चलाते हैं। वे कहते हैं, 'आप तो अच्छे घर के लगते हैं... भले आदमी मालूम होते हैं... हम जानते हैं कि आप ऐसे नहीं हैं... हमें भी पता है कि आप बेकसूर हैं...' ये शब्द सुनते ही उस व्यक्ति को उम्मीद की किरण दिखाई देती है। उसे लगता है कि अब यह मुसीबत दूर हो सकती है, क्योंकि 'अधिकारी' को मेरी बातों पर विश्वास हो रहा है। उसके बाद ठगों के बैंक खातों में रुपए ट्रांसफर कर देता है। जब तक उसे हकीकत मालूम होती है, साइबर ठग किसी दूसरे शिकार की तलाश में निकल पड़ते हैं। अगले शिकार आप न हों, इसके लिए खुद जागरूक रहें और दूसरों को भी जागरूक करें। अखबार के माध्यम से रोजाना अपनी जानकारी में किया गया छोट-सा निवेश आपकी जिंदगीभर की बचत को सुरक्षित रख सकता है।

ट्वीटर टॉक

अब बिचौलियों का खेल नहीं, सीधे अकाउंट में पैसा! भ्रष्टाचार के खिलाफ मोदी सरकार का उद्दड़ रेट्टाईक! टेक्नोलॉजी और ट्रांसपेरेंसी से, अब सरकारी रक्रीम का पैसा सीधे बेनिफिशियरी के बैंक अकाउंट में पहुंच रहा है।

-अर्जुनराम मेघवाल

आज भरतपुर के डिस्ट्रिक्ट कलेक्ट्रेट कॉन्फ्रेंस हॉल में अधिकारियों के साथ मीटिंग में जिले में चल रहे अलग-अलग डेवलपमेंट के कामों और पब्लिक वेलफेयर रक्रीमों का डिटेनल में रिव्यू किया गया। अधिकारियों को कहा गया कि सभी प्रोजेक्ट तय समय में और अच्छी क्वालिटी के साथ पूरे हों।

-भजनलाल शर्मा

मोदी-शाह की जोड़ी ने एक और संस्था को धांधली का प्रतीक बना दिया है। दशकों में पहली बार, उद्दड़ बोर्ड परीक्षाओं को लेकर इतने गंभीर सवाल उठाए गए हैं। 18.5 लाख बच्चों ने परीक्षा दी थी और अब एक हफ्ते से, गलत मार्किंग और मूल्यांकन में गड़बड़ियों की शिकायतें अनसुनी हैं।

-राहुल गांधी

प्रेरक प्रसंग

समता की तार्किकता

सं तराम गवर्नमेंट कॉलेज, लाहौर में बी.ए. के छात्र थे। एक दिन वे भोजन कक्ष में भोजन करने बैठे। उसी दौरान वे जान-बूझकर अपने एक सहपाठी से छू गए, जो पास में बैठकर भोजन कर रहा था। बस फिर क्या था, वह छात्र आगबबूला हो उठा। अपनी थाली वहीं छोड़ते हुए बोला, 'संतु मुझसे छू गया है। मेरी थाली का खर्च इसके नाम लिख देना।' संतराम ने तुरंत उसकी बांह पकड़ ली और उसे वहीं बैठाकर बोले, 'जरा अपनी यह क्रिस्टल टोपी उतारकर उल्टी रखो।' उसने टोपी उतारी। संतराम ने पूछा, 'इसके भीतर लगी पट्टी किस चीज की है?' वह बोला, 'खाल की।' संतराम मुस्कराकर बोले, 'तो क्या मैं इस टोपी में लगी मरी हुई खाल से भी अधिक अछूत हो गया हूँ, जिसके कारण तुम थाली छोड़कर भाग रहे हो? इस टोपी को तो तुम सम्मान से सिर पर लगाए घूमते हो। जाओ, अब थाली छोड़ दो और भूखे रहो। मैं इस थाली का खर्च हरगिज नहीं दूंगा। भोजन में छूत-अछूत नहीं, बल्कि सात्विकता देखी जाती है। यदि भोजन सात्विक होगा, तो विचार भी सात्विक होगा।' संतराम की बात सुनकर वह छात्र शांत हो गया और पुनः भोजन करने बैठ गया।

महत्त्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51and printed at Dinsudar Printing Division, 116, Queens Road, Bengaluru-560052. Editor-Shreekanth Parashar. ("Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वार्ता, टैडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में सम्पन्न जानकारी यह स्वयं प्राप्त कर लें। दक्षिण भारत राष्ट्रमत समूह उद्योगों तथा सेवाओं के लिए विज्ञापनदाताओं द्वारा किए जा रहे किसी प्रकार के बदों के लिए जिम्मेदार नहीं है। अगर विज्ञापनदाता विज्ञापन में किया जा रहा वारा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदाई नहीं बना सकते। - दक्षिण भारत राष्ट्रमत

सामयिक

देश व समाज हित में है डीजल व पेट्रोल की बचत की मांग!

दीपक कुमार त्यागी

वै से तो देशभर में प्रधानमंत्री नरेन्द्र मोदी की अपील के बाद से ही यह मुहिम धरातल पर धीरे-धीरे रंग लाती जा रही है। प्रधानमंत्री नरेन्द्र मोदी की अपील के बाद से ही भाजपा के शीर्ष नेतृत्व से लेकर के आम कार्यकर्ताओं तक ने सर्वप्रथम बड़े पैमाने पर इस मुहिम में शामिल होकर के इसको एक आंदोलन का रूप देने का कार्य किया। जिसके बाद से ही देश भर में ज्यूसिडियरी, शीर्ष नौकरशाह, कर्मचारी व आम जनमानस तक भी मोदी की इस मुहिम में आते बड़े पैमाने पर शामिल होते हुए नजर आ रहे हैं। शासन-प्रशासन के शीर्ष स्तर पर काबिज बैठे हुए ताकतवर लोगों में देश भर में वाहनों के लंबे-चौड़े काफिले का त्याग करने की फिलहाल तो एक होड़ लगी हुई है। हालांकि उन लोगों का यह कदम वास्तव में दिल से खर्चों में कटौती करते हुए जीवन में सादगी अपनाने की धरातल पर एक स्थाई पहल है या सिर्फ मीडिया व सोशल मीडिया के विभिन्न प्लेटफॉर्म पर अपनी कुछ पोस्ट डालकर के वाहवाही लूटने की एक नौटंकी मात्र है, यह तो आने वाला समय ही बता पायेगा। लेकिन अच्छी बात यह है कि कम से कम युद्ध के माहौल के चलते जब पूरी दुनिया उर्जा व आर्थिक संकट के मुहाने पर खड़ी है, उस वक्त प्रधानमंत्री नरेन्द्र मोदी की इस अपील पर भारत में धरातल पर अमल शुरू होना देश व समाज हित के लिए एक बहुत अच्छा संकेत है।

लेकिन विचारणीय तथ्य यह भी है कि क्या प्रधानमंत्री नरेन्द्र मोदी की यह मुहिम कुछ समय की ना होकर के देश व समाज हित में धरातल पर दीर्घकालीन स्थाई रूप ले पायेगी, हालांकि यह तो आने वाला समय ही बता पायेगा। लेकिन पूरी दुनिया में जिस तरह से युद्धों के चलते बेहद ही तनावपूर्ण माहौल चल रहा है, उस माहौल का स्पष्ट रूप से संदेश है कि अब वह दौर आ गया है जब देश व समाज के हित में जनता के टैक्स के पैसे के दम पर राजा-महाराजाओं की तरह पूरी शानो-शौकत व टाट-बाट से जीवन व्यतीत कर रहे शासन-प्रशासन के लोग सादगी से



विचारणीय तथ्य यह भी है कि आजकल देश में जिस तरह से सरकारी या गैरसरकारी लोगों के मन में अपने आपको एक बड़ा वीवीआईपी दिखाने की चाह रहती है, वह चाहते देश व समाज हित में ठीक नहीं है, क्योंकि इन लोगों को वीवीआईपी दिखाने की चाहत में सिस्टम का बड़ा तामझाम, लज्जरी मंहगी गाड़ियों के लंबे-चौड़े काफिले, चार्टर प्लेन आदि दिखावे पर जनता के द्वारा देश के विकास के लिए दिये गये टैक्स की काफी धनराशि का दुरुपयोग होता है, जिसको तत्काल रोक जाना चाहिए। वहीं कुछ लोगों के द्वारा अपना भौकाल बनाने के लिए व दिखावे के लिए ली गयी अत्यधिक सुरक्षा व्यवस्था और रखरखाव में होने वाले अतिरिक्त खर्चों को भी अब बिल्कुल सीमित करना चाहिए। क्योंकि जिस तरह से चंद लोग सिस्टम में बैठे कुछ ताकतवर लोगों की कृपा से सरकारी अमले की आड़ में जनता के टैक्स के पैसों पर मौज मस्ती करते हुए जनता का ही आये दिन उत्पीड़न करते हैं, यह किसी से भी छिपा हुआ नहीं है, सिस्टम में बैठे हुए कुछ लोगों से साठ-गांठ करके हमारे प्यारे देश में धनपशु, दलाल व अपराधी तक भी सरकारी सुरक्षा व सुविधाओं के भौकाल का आनंद लें रहे हैं, जो नियम कायदे व कानून पसंद देशभक्त देशवासियों के लिए बेहद धिताजनक स्थिति है। देश व समाज हित में जनता के द्वारा टैक्स के रूप में दी गई धनराशि शिक्षा, स्वास्थ्य, रोजगार, युवाओं, महिलाओं, किसानों और उद्योग-धंधों आदि के साथ-साथ देश के सर्वांगिक विकास पर खर्च हो। देश की जनता के टैक्स का धन देश के विकास और आम जनमानस की भलाई में लगे, न कि वीवीआईपी बनने की चाहत के बेफिकूर के खर्चों और शानो-शौकत में लगे। इसलिए अब देश व समाज हित में वह समय आ गया है जब शासन व प्रशासन में बैठे लोग प्रधानमंत्री नरेन्द्र मोदी की सोचना ना खरीदने व डीलजल व डीजल व पेट्रोल बचाने की पहल को दो कदम आगे बढ़ाते हुए स्वयं ही अनुशासित होकर के जीवन पथ पर सिलता व सादगी अपनाकर देश व समाज हित को सर्वोपरि रखते हुए कार्य करें और भारत का नव निर्माण करते हुए देश को विश्व गुरु बनायें।


(साभार : प्रभासाक्षी)

नजरिया

यह कैसा समाज है, जिसमें अदालतें समझाएं रिश्तों का धर्म

ललित गर्ग

मो. 9811051133



आज आवश्यकता है कि विकसित भारत 2047 की अवधारणा में वृद्ध सम्मान को भी एक महत्वपूर्ण सूचक बनाया जाए। जिस देश में बुजुर्ग सुरक्षित, सम्मानित और संतुष्ट होंगे, वही वास्तव में विकसित कहा जा सकेगा। हमें ऐसी नीतियाँ बनानी होंगी जिनमें वृद्धजन कल्याण, स्वास्थ्य, सामाजिक सुरक्षा और भावनात्मक सहयोग को प्राथमिकता मिले। साथ ही परिवारों को यह समझना होगा कि माता-पिता केवल जिम्मेदारी नहीं, हमारी जड़ें हैं। जिस वृद्ध की जड़ें सूख जाएँ, उसकी शाखाएँ अधिक समय तक हरी नहीं रह सकतीं। माता-पिता की उपेक्षा केवल एक व्यक्ति की नहीं, पूरी पीढ़ी की नैतिक पराजय है।

कि सी भी सभ्यता की वास्तविक पहचान उसकी उँची इमारतों, चमकीली सड़कों, आर्थिक प्रगति या तकनीकी उपलब्धियों से नहीं होती, बल्कि इस बात से होती है कि वह अपने बुजुर्गों, माता-पिता और निर्बल वर्ग के प्रति कितना संवेदनशील है। लेकिन आज का सबसे पीड़ादायक प्रश्न यही है कि जिस भारत ने मातृ देवो भवः, पितृ देवो भवः का उद्घोष किया, जिस धरती से वसुधैव कुटुम्बकम् का विचार पूरी दुनिया में पहुँचा, उसी भूमि पर आज माता-पिता को अपने ही घर में सम्मान और आश्रय पाने के लिए अदालतों का दरवाजा खटखटाना पड़ रहा है। हाल के वर्षों में देश की अदालतों में ऐसे मामलों की संख्या बढ़ी है, जहाँ वृद्ध माता-पिता को अपने ही बच्चों से संरक्षण, भरण-पोषण, रहने की व्यवस्था और संपत्ति पर अधिकार के लिए न्यायिक हस्तक्षेप लेना पड़ा। कहीं बेटे को अदालत यह निर्देश दे रही है कि वह अपनी वृद्ध मां को घर में एक कमरा, अलग स्नानघर और बुनियादी सुविधाएँ उपलब्ध कराए, तो कहीं दुर्यवहार करने वाली संतान को माता-पिता की संपत्ति से बेदखल करने के आदेश दिए जा रहे हैं। यह केवल कानूनी घटनाएँ नहीं, बल्कि हमारे सामाजिक और नैतिक पतन की वे चेतावनियाँ हैं जो भविष्य के भारत की तस्वीर पर गंभीर प्रश्नचिह्न लगा रही हैं।

वास्तव में यह अत्यंत विडंबनापूर्ण है कि जिस मां ने नौ महीने गर्भ में रखकर संतान को जीवन दिया, जिसने अपना रक्त, ममता और त्याग देकर उसे पाला, उसी मां को अपने ही घर में रहने के लिए न्यायालय की शरण लेनी पड़े। जिस पिता ने अपने पसिने और परिश्रम से घर बनाया, बच्चों का भविष्य संवारा, वृद्धावस्था में उसी घर में उसके अधिकार के लिए अदालत को हस्तक्षेप करना पड़े, यह स्थिति केवल व्यक्तिगत कुतन्त्रता नहीं, बल्कि सामाजिक संवेदनाओं के क्षरण का प्रमाण है। यह प्रश्न इसलिए भी महत्वपूर्ण है क्योंकि आज भारत विकसित भारत 2047 की दिशा में आगे बढ़ रहा है। आर्थिक विकास, डिजिटल क्रांति, स्मार्ट शहर, वैश्विक नेतृत्व और आत्मनिर्भरता की बातें हो रही हैं। लेकिन यदि घर के किसी कोने में बैठे वृद्ध माता-पिता अकेलेपन, उपेक्षा और अपमान का जीवन जी रहे हों, तो क्या यह विकास पूर्ण माना जा सकता है? यदि हमारे बुजुर्ग अपनी छोटी-छोटी आवश्यकताओं के लिए भी दूसरों पर निर्भर और उपेक्षित हो जाएँ, तो हमारी सारी उपलब्धियाँ खोखली प्रतीत होती हैं।

आज की सबसे बड़ी चुनौती केवल

आर्थिक नहीं, बल्कि भावनात्मक निर्धनता की है। नई पीढ़ी का एक बड़ा वर्ग आत्मकेंद्रित होता जा रहा है। भौतिक उपलब्धियाँ, कैरियर, उपभोगवाद और व्यक्तिगत स्वतंत्रता की अवधारणाएँ जीवन के केंद्र में आ गई हैं। संयुक्त परिवार टूट रहे हैं, रिश्तों की ऊष्मा कम हो रही है और संवाद का स्थान डिजिटल माध्यम ले रहे हैं। परिणामतः बुजुर्गों का जीवन अकेलेपन, अवसाद और असुरक्षा का पर्याय बनता जा रहा है। यह सच है कि महानगरीय जीवन की अपनी कठिनाइयाँ हैं। रोजगार, समयाभाव, आर्थिक दबाव और बदलती जीवनशैली ने नई पीढ़ी की चुनौतियाँ बढ़ाई हैं। लेकिन इन कठिनाइयों के बावजूद माता-पिता के प्रति दायित्व समाप्त नहीं हो सकते। भारतीय संस्कृति में माता-पिता की सेवा केवल सामाजिक परंपरा नहीं, बल्कि जीवन-मूल्य रहा है। श्रवण कुमार का आदर्श केवल कथा नहीं, बल्कि भारतीय चेतना का हिस्सा है।

दुर्भाग्य यह है कि आज संपत्ति और स्वार्थ ने अनेक संबंधों को प्रभावित किया है। अखबारों में आए दिन ऐसे समाचार दिखाई देते हैं जिनमें संपत्ति के लिए माता-पिता को प्रताड़ित किया जाता है, घर से निकाला जाता है, मानसिक यातना दी जाती है या उनकी उपेक्षा की जाती है। अनेक वृद्धाश्रम ऐसे माता-पिता से भरे पड़े हैं जिनकी सबसे बड़ी गलती केवल यह थी कि उन्होंने अपनी पूरी जिंदगी बच्चों के लिए समर्पित कर दी। यदि वे अपनी माता-पिता को बुजुर्गों की उपेक्षा करते देखें तो वही संस्कार आगे बढ़ेंगे।

आज आवश्यकता अदालतों के आदेशों से अधिक अंतःकरण के जागरण की है। रिश्तों की मर्यादाएँ, गरिमा और दायित्व यदि न्यायालयों को समझाने पड़ें तो यह केवल कानूनी संकट नहीं, बल्कि सभ्यता का संकट है। यह समय आत्मसंयम का है कि क्या हम तकनीकी रूप से आधुनिक होते-होते मानवीय रूप से निर्धन होते जा रहे हैं? भारत की पहचान उसकी संवेदनशीलता रही है। यदि हम इस संवेदनशीलता को बचा सके, तभी विकसित भारत का स्वप्न सार्थक होगा।

अन्यथा उँची उपलब्धियाँ और भव्य योजनाओं के बीच भी हमारे घरों के किसी कोने में बैठा एक उपेक्षित वृद्ध हमारी समस्त प्रगति पर मौन प्रश्नचिह्न बनकर खड़ा रहेगा। अंततः याद रखना होगा- विरासत संपत्ति नहीं, संस्कार होते हैं, विकास इमारतों से नहीं, रिश्तों से मापा जाता है और वह समाज-पिता की महान नहीं कहलाता जहाँ माता-पिता को अपने अधिकार के लिए अदालतों में खड़ा होना पड़े।

अन्यथा उँची उपलब्धियाँ और भव्य योजनाओं के बीच भी हमारे घरों के किसी कोने में बैठा एक उपेक्षित वृद्ध हमारी समस्त प्रगति पर मौन प्रश्नचिह्न बनकर खड़ा रहेगा। अंततः याद रखना होगा- विरासत संपत्ति नहीं, संस्कार होते हैं, विकास इमारतों से नहीं, रिश्तों से मापा जाता है और वह समाज-पिता की महान नहीं कहलाता जहाँ माता-पिता को अपने अधिकार के लिए अदालतों में खड़ा होना पड़े।

अन्यथा उँची उपलब्धियाँ और भव्य योजनाओं के बीच भी हमारे घरों के किसी कोने में बैठा एक उपेक्षित वृद्ध हमारी समस्त प्रगति पर मौन प्रश्नचिह्न बनकर खड़ा रहेगा। अंततः याद रखना होगा- विरासत संपत्ति नहीं, संस्कार होते हैं, विकास इमारतों से नहीं, रिश्तों से मापा जाता है और वह समाज-पिता की महान नहीं कहलाता जहाँ माता-पिता को अपने अधिकार के लिए अदालतों में खड़ा होना पड़े।

अन्यथा उँची उपलब्धियाँ और भव्य योजनाओं के बीच भी हमारे घरों के किसी कोने में बैठा एक उपेक्षित वृद्ध हमारी समस्त प्रगति पर मौन प्रश्नचिह्न बनकर खड़ा रहेगा। अंततः याद रखना होगा- विरासत संपत्ति नहीं, संस्कार होते हैं, विकास इमारतों से नहीं, रिश्तों से मापा जाता है और वह समाज-पिता की महान नहीं कहलाता जहाँ माता-पिता को अपने अधिकार के लिए अदालतों में खड़ा होना पड़े।

धार में 'मां सरस्वती लोक' और राजा भोज शोध संस्थान की स्थापना होगी : मोहन यादव

धार/भाषा। मध्यप्रदेश के मुख्यमंत्री मोहन यादव ने सोमवार को भोजशाला परिसर में पूजा-अर्चना करने के बाद कहा कि धार में 'मां सरस्वती लोक' और 'राजा भोज शोध संस्थान' की स्थापना की जाएगी।

हाल ही में उच्च न्यायालय ने भोजशाला परिसर को देवी सरस्वती को समर्पित एक हिंदू मंदिर घोषित किया था।

मुख्यमंत्री ने कहा कि धार में 'मां सरस्वती लोक' और 'राजा भोज शोध संस्थान' स्थापित किए जाएंगे। उन्होंने हालांकि इसके स्वरूप का विस्तृत विवरण नहीं दिया, लेकिन माना जा रहा है कि सरस्वती लोक ज्ञान की देवी को समर्पित एक आध्यात्मिक गलियारा होगा। उन्होंने कहा, 'पिछले 750 वर्षों में पहली बार भोजशाला में देवी वाग्देवी की विधिवत पूजा-अर्चना की गई और यह पहला अवसर है जब

किसी मुख्यमंत्री ने यहां अनुष्ठान किया है।'

यादव ने धार के विकास का आश्वासन देते हुए कहा कि सरकार शहर के निवासियों की आकांक्षाओं को पूरा करेगी।

अधिकारियों के अनुसार, भोजशाला परिसर में प्रदेश के बाद मुख्यमंत्री ने देवी वाग्देवी के चित्र के समक्ष ध्यान लगाया और आरती में भी भाग लिया।

मुख्यमंत्री ने कहा कि धार राजा भोज की नगरी है, जिन्हें मालवा क्षेत्र से जुड़े सम्राट विक्रमादित्य और हर्षवर्धन के समक्ष माना जाता है। उन्होंने कहा, 'राजा भोज ने अनेक ग्रंथों की रचना की और प्राचीन महत्व की कई इमारतों का निर्माण कराया। उन्होंने विश्व का सबसे बड़ा शिवलिंग बनवाया। उन्होंने नदी के मुख्य प्रवाह को रोकने के बजाय भोपाल तालाब का निर्माण कराया। उनकी तकनीक से विद्वान

भी आश्चर्यचकित हैं।' यादव ने कहा कि राजा भोज ने एक सम्मेलन आयोजित कर उसमें भाग लेने वाले कवियों को सोने की ईट पुरस्कार स्वरूप दी थी, जो हमारे गौरवशाली अतीत का प्रमाण है। भोजशाला मामले में उच्च न्यायालय के फैसले का उल्लेख करते हुए मुख्यमंत्री ने कहा कि अब धार एक नए युग में प्रवेश कर रहा है। उन्होंने इस फैसले के लिए धार के लोगों को बधाई दी।

मध्यप्रदेश उच्च न्यायालय की इंदौर पीठ ने अपने फैसले में भोजशाला-कमाल मौला मस्जिद परिसर को देवी सरस्वती का मंदिर बताया था और भारतीय पुरातत्व सर्वेक्षण (एएसआई) के साथ अप्रैल 2003 के उस आदेश को निरस्त कर दिया था, जिसमें मुसलमानों को प्रत्येक शुक्रवार को नमाज अदा करने की अनुमति दी गई थी। मुख्यमंत्री ने कहा, 'यह

निर्णय 750 वर्षों के संघर्ष का परिणाम है। अदालत ने इस मामले में सही निर्णय दिया है। आने वाले समय में हमें धार जिले को और आगे बढ़ाने का संकल्प लेना होगा।' उन्होंने कहा, 'हमने मां सरस्वती के दर्शन कर धार के विकास का संकल्प लिया है। हम इसे मां सरस्वती की भूमि बनाएंगे। यहां लोगों की सभी इच्छाएं पूरी होंगी। यह पर्यटन और साहित्य का केंद्र बनेगा।'

राजा भोज के कार्यकाल का उल्लेख करते हुए मुख्यमंत्री ने कहा कि उन्होंने जल संरक्षण के क्षेत्र में महत्वपूर्ण कार्य किए थे। उन्होंने कहा कि प्रधानमंत्री नरेंद्र मोदी के नेतृत्व में भी जल संरक्षण से जुड़े अनेक कार्य किए जा रहे हैं।

इस अवसर पर 88 करोड़ रुपये की लागत से बने वाली 12 परियोजनाओं का शिलान्यास भी किया गया।

बचाव



ऋषिकेश में सोमवार को भीषण गर्मी में खुद को चिलचिलाती धूप और लू से बचाने के लिए कपड़े से ढकी हुई महिलाएं।

भारत ने श्रीलंका में कानून-व्यवस्था बनाए रखने में मदद के लिए 134 पुलिस वाहन सौंपे

कोलंबो/भाषा। भारत ने सोमवार को कोलंबो में राष्ट्रपति भवन परिसर में आयोजित समारोह में श्रीलंका को 134 पुलिस वाहन सौंपे, जिसे दोनों देशों के बीच 'बहुआयामी विकास साझेदारी' में एक और महत्वपूर्ण घटनाक्रम माना जा रहा है।

इस सौदे से जुड़े समझौता ज्ञापन (एमओयू) पर दिसंबर 2024 में श्रीलंका के राष्ट्रपति अनुरा कुमार दिसानायके की नई दिल्ली यात्रा के दौरान हस्ताक्षर हुए थे।

भारतीय उद्योगिक संतोष झा ने एक सोशल मीडिया पोस्ट में लिखा, 'राष्ट्रपति अनुरा दिसानायके की गरिमामयी उपस्थिति में श्रीलंका पुलिस को 30 करोड़ श्रीलंकाई रुपये से खरीदे गए 134 वाहन सौंपे गए।' उन्होंने बताया कि श्रीलंका पुलिस के अनुरोध पर की गई यह पहल सड़क सुरक्षा, नागरिकों को समय पर मदद पहुंचाने और कानून-व्यवस्था बनाए रखने के लक्ष्यों को पूरा करने में सहायक होगी।

ईंधन उपकरण पर विचार किया जा रहा है : सतीशन

तिरुवनंतपुरम/भाषा। केरल के मुख्यमंत्री वी.डी. सतीशन ने सोमवार को कहा कि पेट्रोल और डीजल पर लगाए गए उपकरण को वापस लेने के बारे में सरकार ने अभी तक कोई अंतिम निर्णय नहीं लिया है, क्योंकि ईंधन की कीमतें अब भी काफी अधिक हैं। उन्होंने प्रकरों से बातचीत करते हुए कहा कि इस मुद्दे की सभी विस्तृत समीक्षा की जा रही है।

सतीशन ने कहा, फिलहाल हम इस मामले पर गहन विचार-विमर्श कर रहे हैं, क्योंकि अभी हम किसी अंतिम निर्णय की स्थिति में नहीं हैं। स्थिति हर दिन बदल रही है।

केरल में वाम दलों की सरकार के दौरान बढ़ती वित्तीय जरूरतों के बीच अतिरिक्त राजस्व जुटाने के प्रयास के तहत पेट्रोल और डीजल पर उपकरण लगाया गया था। उस

समय नेता प्रतिपक्ष रहे सतीशन ने इसके खिलाफ जोरदार तरीके से आवाज उठाई थी और कहा था कि इससे आम उपभोक्ताओं पर अतिरिक्त बोझ पड़ता है तथा ईंधन की कीमतों का दबाव बढ़ता है।

सतीशन ने सोमवार को कहा कि उनकी सरकार राज्य पर पड़ने वाले प्रभाव और आम लोगों पर पड़ने वाले बोझ दोनों का आकलन कर रही है।

केरल के मुख्यमंत्री सतीशन का गुरुवायूर मंदिर जाना उच्च न्यायालय के आदेश का उल्लंघन : भाजपा

त्रिशूर/भाषा। केरल के मुख्यमंत्री वी डी सतीशन के प्रसिद्ध गुरुवायूर श्रीकृष्ण मंदिर की यात्रा करने को लेकर विवाद खड़ा हो गया है। भारतीय जनता पार्टी (भाजपा) ने आरोप लगाया है कि रविवार को मंदिर में 'वीआईपी दर्शन' को लेकर केरल उच्च न्यायालय के आदेश का उल्लंघन किया गया और आम श्रद्धालुओं को असुविधा हुई।

सतीशन ने रविवार को गुरुवायूर मंदिर में पूजा-अर्चना की और पारंपरिक 'तुलाभारत' अनुष्ठान भी किया।

भाजपा के वरिष्ठ नेता वी गोपालकृष्णन ने गुरुवायूर देवस्वाम प्रशासन को शिकायत देकर आरोप लगाया कि रविवार सुबह प्रतिबंधित

समय के दौरान मुख्यमंत्री और उनके साथ आए नेताओं को विशेष वीआईपी दर्शन की सुविधा दी गई। उन्होंने 24 मई को फेसबुक पर एक पोस्ट में दावा किया कि उच्च न्यायालय ने रविवार और अन्य अवकाश के दिनों में सुबह छह बजे से दोपहर 12 बजे तक वीआईपी दर्शन पर रोक लगाई है। साथ ही, मंदिर परिसर और मेलथथुर सभागार के आसपास वीडियोग्राफी और फोटोग्राफी पर भी प्रतिबंध है।

गोपालकृष्णन ने आरोप लगाया कि सतीशन और उनके सहयोगियों को सुबह करीब साढ़े सात बजे से साढ़े नौ बजे के बीच 4,500 रुपये की अनिवार्य 'श्रीकौटिल नेयविलकु' रसीद के बिना वीआईपी दर्शन कराया गया। नियमों के अनुसार अवकाश के

दिनों में विशेष दर्शन के लिए यह रसीद लेना आवश्यक है।

मंदिर के नियमों के मुताबिक 'नेयविलकु' रसीद लेने वाले श्रद्धालुओं को विशेष दर्शन की अनुमति मिलती है। भाजपा नेता ने आरोप लगाया कि कांग्रेस सांसद डीबी ईडन सहित कई वीआईपी लोगों ने मना करने के बावजूद मंदिर परिसर के आसपास वीडियो बनाया। उन्होंने शिकायत में कहा, जो लोग कानून की रक्षा करने के लिए जिम्मेदार हैं, उन्होंने ही उनका उल्लंघन किया है। साथ ही चेतावनी दी कि यदि देवस्वाम प्रशासन कार्रवाई नहीं करता है तो कानूनी कदम उठाए जाएंगे। हालांकि, मंदिर का प्रबंधन करने वाले गुरुवायूर देवस्वाम ने इन आरोपों को खारिज

करते हुए कहा कि मुख्यमंत्री का दर्शन नियमों के अनुसार कराया गया था। देवस्वाम ने सोमवार को फेसबुक पोस्ट में स्पष्ट किया कि रविवार अवकाश का दिन होने के कारण सतीशन ने 4,500 रुपये की 'श्रीकौटिल नेयविलकु' रसीद लेकर दर्शन किया था।

हालांकि, देवस्वाम की फेसबुक पोस्ट में विवाद का कोई उल्लेख नहीं किया गया। विवाद पर प्रतिक्रिया देते हुए गुरुवायूर देवस्वाम के अध्यक्ष ए पी गोपीनाथ ने कहा कि उच्च न्यायालय के आदेश में अवकाश के दिनों में वीआईपी दर्शन पर रोक है, लेकिन प्रथम दृष्टया मुख्यमंत्री और उनके दल द्वारा किसी नियम का उल्लंघन किये जाने का मामला नजर नहीं आता।

जनता दरबार



पश्चिम बंगाल के कोलकाता में भाजपा कार्यालय में सोमवार को आयोजित 'जनता दरबार' कार्यक्रम के दौरान पश्चिम बंगाल के मुख्यमंत्री सुवेदु अधिकारी से मिलने के लिए एकत्र हुए लोग।

वामीका गब्बी ने एक विशेष सवारी के साथ 'भूल चूक माफ' के 1 साल पूरे होने का मनाया जश्न

मुंबई/एजेन्सी

अभिनेत्री वामीका गब्बी ने अपनी फैंटेसी रोमांटिक कॉमेडी फिल्म 'भूल चूक माफ' की रिलीज के एक साल पूरे होने का जश्न ई-रिक्शा की विशेष सवारी के साथ मनाया। इस खास मौके को यादगार बनाने के लिए वामीका ने अपने आधिकारिक इंस्टाग्राम हैंडल पर एक वीडियो क्लिप अपलोड की, जिसमें वह दुल्हन के लिबास में सजी हुई एक कार में यात्रा करती हुई दिखाई दे रही हैं और रास्ते में सभी को बता रही हैं कि आज उनकी शादी का दिन है।

उन्होंने कैप्शन में लिखा, एक साल पहले आप सब ने हमारी शादी में शामिल होके हमको इतना प्यार दिया! उसके लिए शुक्रिया! कुछ भूल चूक होगी हो तो माफ कर दीजिए। करण शर्मा के निर्देशन में बनी भूल चूक माफ को दिनेश विजान ने मैजॉक फिल्म के बैनर तले और अमेजन एमजीएम स्टूडियोज के साथ मिलकर प्रोड्यूस किया है। नाटक के प्राथमिक कलाकारों में वामीका, राजकुमार राव और सीमा पाहवा शामिल हैं, जबकि संजय मिश्रा, जाकिर हुसैन, रघुवीर यादव, इशिताका खान, पूर्णिमा शर्मा, अनुभा फतेहपुरिया और विनीत कुमार सहायक कलाकार के रूप में हैं। भूल चूक माफ 23 मई 2025 को सिनेमाघरों में रिलीज हुई और इसे मिली-जुली समीक्षाएं मिलीं।

यह प्रोजेक्ट बनारस के एक छोटे शहर के लड़के रंजन (राजकुमार द्वारा अभिनीत) की कहानी बताता है, जिसे अपनी प्रेमिका तितली (वामीका द्वारा अभिनीत) से शादी करने के लिए सरकारी नौकरी मिल जाती है। हालांकि, वह भगवान शिव से किया एक महत्वपूर्ण वचन भूल जाता है, जिसके कारण वह समय के एक चक्र में फंस जाता है।

अब तकनीकी टीम की बात करें तो, इस ड्रामा की सिनेमैटोग्राफी सुदीप चटर्जी ने की है, जबकि संपादन



का जिम्मा मनीष प्रधान के पास है। इससे बाद, वामीका पहली बार करण जोहर की फिल्म कुकु की कुड़ली में लोकप्रिय यूट्यूबर भुवन बघ के साथ स्क्रीन शेयर करती नजर आएंगी। इस प्रोजेक्ट का निर्देशन शरण शर्मा कर रहे हैं, जो गुंजन सक्सेना: द कारगिल गर्ल और मिस्टर एंड मिसेज माही जैसी फिल्मों में अपने काम के लिए जाने जाते हैं।

सलमान खान का इंस्टाग्राम प्रोफाइल कुछ समय के लिए हुआ बंद

मुंबई/एजेन्सी

बॉलीवुड सुपरस्टार सलमान खान एक बार फिर सोशल मीडिया पर चर्चा में हैं। दरअसल, सोमवार को अचानक सलमान खान का इंस्टाग्राम प्रोफाइल कुछ समय के लिए गायब हो गया, जिसके बाद

फैंस के बीच हलचल मच गई। सोशल मीडिया पर लोग लगातार यह जानने की कोशिश करते रहे कि अ I फ र अभिनेता का अकाउंट अचानक डीएक्टिवेटेड कैसे हो गया। जब लोग सलमान खान की इंस्टाग्राम प्रोफाइल खोलने की कोशिश कर रहे थे, तब स्क्रीन पर 'यह पेज उपलब्ध नहीं है' जैसा मैसेज दिखाई दे रहा था। इससे कई लोगों को लगा कि शायद अभिनेता ने अपना अकाउंट बंद कर दिया है। हालांकि, थोड़ी देर बाद उनकी प्रोफाइल पहले की तरह दिखाई देने लगी।

अब तक यह साफ नहीं हो पाया है कि यह तकनीकी खराबी थी, अकाउंट को थोड़ी देर के लिए

बंद किया गया था या फिर किसी ने हैक करने की कोशिश की थी। इस मामले में सलमान खान या उनकी टीम की ओर से अभी तक कोई आधिकारिक बयान जारी नहीं किया गया है। लेकिन, सोशल मीडिया पर फैंस और यूजर्स कई तरह की बातें कर रहे हैं।

बता दें कि सलमान खान सोशल मीडिया पर काफी एक्टिव रहते हैं। इंस्टाग्राम पर उनकी काफी बड़ी फैन फॉलोइंग है। उनके 72 मिलियन से ज्यादा फॉलोअर्स हैं, जो उनकी हर पोस्ट और अपडेट का बेसब्री से इंतजार करते हैं। सलमान अक्सर अपने काम, फिल्मों, फिटनेस और निजी जिंदगी से जुड़ी बातें सोशल मीडिया के जरिए साझा करते रहते हैं।

यह पूरा मामला ऐसे समय में सामने आया है, जब कुछ दिन पहले ही सलमान खान ने मीडिया और फोटोग्राफर्स पर अपनी नाराजगी जाहिर की थी। सलमान खान हिंदुजा अस्पताल पहुंचे थे। इस दौरान उन्हें देखकर पैपराजी ने उनकी अपकॉमिंग फिल्म 'मातृभूमि' चिन्ता शुरू कर दिया। इस शोर से सलमान भड़क गए और नाराजगी जताई। उन्होंने पैपराजी को सोशल मीडिया पोस्ट के जरिए खरी-खोटी भी सुनाई थी।

अभिनंदन



कोलकाता में सोमवार को भारत चैंबर ऑफ कॉमर्स द्वारा आयोजित एक अभिनंदन कार्यक्रम के दौरान भाजपा पश्चिम बंगाल के अध्यक्ष और राज्यसभा सांसद सचिन भट्टाचार्य को स्मृति चिन्ह भेंट किया गया। इस अवसर पर भारत चैंबर ऑफ कॉमर्स के अध्यक्ष नरेश पधिसिया, वरिष्ठ उपाध्यक्ष रमेश अग्रवाल और अन्य भी उपस्थित रहे।

मौनी रॉय ने अपने अंदाज में कान्स को कहा अलविदा

मुंबई/एजेन्सी

टीवी से लेकर बॉलीवुड तक अपनी खास पहचान बना चुकी मौनी रॉय इन दिनों कान्स फिल्म फेस्टिवल में अपने ग्लैमरस अंदाज को लेकर लगातार चर्चा में बनी हुई हैं। हर बार की तरह इस बार भी मौनी ने अपने फैशन और स्टाइल से लोगों का ध्यान खींचा। अब कान्स में अपने आखिरी दिन मौनी रॉय ने एक बार फिर बेहद खूबसूरत तस्वीरें साझा कर फ्रेंच रिवेरा को अलविदा कहा है। उनके इस नए लुक के साथ-साथ उनकी निजी जिंदगी भी फिर चर्चा में आ गई है। मौनी रॉय ने अपने इंस्टाग्राम अकाउंट पर कई तस्वीरें पोस्ट कीं। इन तस्वीरों में वह समुद्र के सामने बनी एक बालकनी में खड़ी नजर आ रही हैं। उन्होंने वाइट और ब्लू कलर की प्रिंटेड लॉन्ग ड्रेस पहनी हैं। इस ड्रेस में वह बेहद

खूबसूरत लग रही हैं। तस्वीरों में वह अलग-अलग अंदाज में पोज देती दिखाई दे रही हैं। कहीं वह मुस्कुराते हुए कैमरे की तरफ देख रही हैं तो कहीं समुद्र की ओर देखते हुए तस्वीरें खिंचवा रही हैं। अपने पूरे लुक को मौनी ने बेहद सिंपल, लेकिन स्टाइलिश रखा। उन्होंने बालों का जूड़ा बनाया हुआ था। इसके साथ उन्होंने ज्यादा गहने नहीं पहने, बल्कि सिर्फ एक बड़ा कड़ा हाथ में पहना हुआ था। लाइट मेकअप से उनका चेहरा निखर रहा था। फैंस को उनका यह क्लासी अंदाज काफी पसंद आया।

इन तस्वीरों के साथ मौनी रॉय ने कैप्शन में लिखा, मैं अगले साल तक के लिए फ्रेंच रिवेरा और कान्स को अलविदा कह रही हूँ। पिछले कुछ दिनों से मौनी लगातार कान्स से जुड़ी तस्वीरें और वीडियो साझा कर रही थीं। हर लुक में



उनका अलग अंदाज देखने को मिला। सोशल मीडिया पर उनके फैशन की खूब चर्चा हुई। हालांकि, कान्स में उनके फैशन

के साथ-साथ उनकी निजी जिंदगी भी लगातार खबरों में बनी रही। हाल ही में मौनी रॉय और उनके पति सूरज नांबियार ने इंस्टाग्राम पर एक पोस्ट के जरिए अपने अलग होने की जानकारी दी थी। इस खबर के सामने आने के बाद सोशल मीडिया पर तरह-तरह की बातें होने लगीं। कुछ रिपोर्टर्स में एलिमनी, आपसी विवाद और किसी तीसरे व्यक्ति के शामिल होने जैसी बातें कही जाने लगीं। इन अफवाहों के बढने के बाद सूरज नांबियार ने खुद सामने आकर सफाई दी। उन्होंने पोस्ट के जरिए कहा कि उनके अलग होने को लेकर जो बातें फैलाई जा रही हैं, वे पूरी तरह झूठी और गलत हैं। उनके और मौनी के बीच किसी तरह का पैसों का विवाद नहीं है। उनके रिश्ते के टूटने के पीछे कोई तीसरा व्यक्ति शामिल नहीं है। हमने आपसी समझदारी के साथ अलग होने का फैसला लिया है।



रैली रेबल्स टीम ने जीती सिंपल कोठारी कप बैडमिंटन प्रतियोगिता

टीम शक्ति स्ट्राइकर्स बनी उपविजेता

दक्षिण भारत राष्ट्रमत
dakshinbharat.com

बेंगलूरु। स्थानीय कांठा प्रांत जैन ट्रस्ट द्वारा आयोजित महिला बैडमिंटन प्रतियोगिता में प्रिशा कटारिया की लीडरशिप वाली टीम रैली रेबल्स ने लीना भलगत की लीडरशिप वाली टीम शक्ति स्ट्राइकर्स को फाइनल में हराकर 'सिंपल कोठारी कप' अपने नाम किया। विजेता का निर्धारण 90 लीग, सेमीफाइनल व रोमांचक फाइनल से हुआ।

सेमीफाइनल में टीम रैली रेबल्स ने निमिशा टपरावत की लीडरशिप वाली टीम पॉवरले गर्ल्स तथा टीम शक्ति स्ट्राइकर्स ने त्रिथी गांधी की लीडरशिप वाली टीम शटल वारियर्स को हराया।

इशहर के गांधीनगर स्थित सेंट्रल कॉलेज में आयोजित प्रतियोगिता में खिलाड़ी, प्रायोजक, ऑक्शनर, टीम लीडर, टीम मेंटर, संचालक आदि की उपस्थिति में आयोजित इस प्रतियोगिता में ट्रस्ट के अध्यक्ष उत्तमचंद कोठारी ने सभी का स्वागत किया तथा प्रायोजकों को धन्यवाद दिया।

मुख्य प्रायोजक कमलादेवी कोठारी ने कहा कि महिलाओं में वह शक्ति है कि वे समाज का नेतृत्व कर सकती हैं। महिलाओं में घर की जिम्मेदारी के साथ बाहर भी हुनर दिखाने की क्षमता है। उद्घाटन समारोह में मुख्य अतिथि के रूप में बबीता रायसोनी ने महिला खिलाड़ियों का उत्साहवर्धन किया। मंचासीन प्रायोजक प्रतिनिधियों सहित अनेक वक्ताओं ने अपने विचार

व्यक्त किए। पुरस्कार वितरण समारोह में मुख्य अतिथि के रूप में राज्यस्तरीय अंडर 17 की रैंक 1 तथा राष्ट्रीय स्तर पर रैंक 4 की बैडमिंटन खिलाड़ी तन्वी मुणोत ने महिला खिलाड़ियों से कहा कि खेल के प्रति जुनून एवं अनुशासन ही खिलाड़ी को उर्जाइयों पर लेकर जाता है, उन्होंने कहा कि खेल के क्षेत्र में सफलता का शिखर छूने की क्षमता भारतीय महिलाओं में है। टीम लीडर लीना भलगत, खिलाड़ी अश्विना गुगलिया ने आयोजन के लिए व महिलाओं को मंच प्रदान करने के लिए कांठा ट्रस्ट का आभार जताया। विजेता एवं उपविजेता टीमों को ट्रॉफी के साथ पुरस्कार दिए गए। महामंत्री सिद्धार्थ बोहरा ने मंच संचालन किया जिसमें पूजा गुगलिया का सहयोग किया।



उपधान तप से आत्मबल और वैराग्य की भावना जागृत होती है : डॉ. पदमचंद्रमुनि

तप आराधकों ने अपने आध्यात्मिक अनुभव किए साझा

दक्षिण भारत राष्ट्रमत
dakshinbharat.com

बेंगलूरु। आत्म आराधना उपधान प्रथम सोपान मोक्षमाला रोपण की पूर्णाहुति पर गणेशबाग में आचार्यश्री पार्श्वचंद्रजी ने आराधकों को संबोधित करते हुए कहा कि जीवन में सामाजिक, स्वाध्याय एवं नवकार मंत्र जाप की निरंतरता बनाए रखना अत्यंत आवश्यक है।

जब धर्म के संस्कार जीवन के स्थायी अंग बन जाते हैं, तभी उपधान तप की वास्तविक पूर्णाहुति मानी जाती है। इस अवसर पर उन्होंने मंगल पाठ भी प्रदान किया। डॉ. पदमचंद्रमुनिजी

ने कहा कि उपधान तप आत्मा को संयम एवं आत्मशुद्धि की दिशा में अग्रसर करने वाली आराधना है। यह तप जीव को बाह्य वैभव से हटाकर आत्मिक आनंद की अनुभूति कराता है। अनेक दिनों तक व्रत, सामाजिक, स्वाध्याय, जाप, प्रतिक्रमण, तपस्या एवं अनुशासन के माध्यम से आराधकों ने अपने भीतर सहनशीलता, संयम और साधना के संस्कारों को जागृत किया है। उपधान तप आत्मा को कर्मनिर्जरा की ओर प्रेरित करता है।

उपस्थित आराधकों ने संतों एवं आराधकों के प्रति कृतज्ञता व्यक्त करते हुए अपने

आध्यात्मिक अनुभव साझा किए तथा 80 आराधकों ने तेले तप का तथा शेष सभी आराधकों ने उपवास का पारणा किया। अखिल भारतीय श्वेताम्बर स्थानकवासी जयमल जैन श्रावक संघ द्वारा उपधान तप के आयोजन एवं उत्कृष्ट सेवाओं के लिए उपधान संयोजक राजेन्द्रकुमार नाहर के प्रति आभार व्यक्त किया गया।

बेंगलूरु शाखा के अध्यक्ष मीठालाल लोढ़ा का संघ के अनेक पदाधिकारियों ने स्मृति चिन्ह भेंटकर सम्मान किया। प्रचार प्रचार प्रभारी जेके महावीरचंद चोरडिया ने संतों के आगामी कार्यक्रमों की जानकारी दी।




'सामायिक' की साधना करना ही जीवन की सबसे बड़ी सफलता : डॉ. समकितमुनि

दक्षिण भारत राष्ट्रमत
dakshinbharat.com

बेंगलूरु। शहर के सदाशिवनगर स्थित बाग़ेचा निवास पर अपने दैनिक प्रवचन में डॉ. समकितमुनिजी ने जन्म-मृत्यु के शाश्वत सत्य, धन को बांटने की कला और जीवन की अनिश्चितता विषय पर प्रवचन दिया। मुनिश्री ने उपस्थितजनों को संबोधित करते हुए जीवन की सबसे बड़ी सच्चाई का बोध कराते हुए कहा कि यह कठु सत्य है कि इंसान इस दुनिया में खाली हाथ आया था, लेकिन इसका अर्थ यह नहीं कि तुम यहाँ से 'खाली हाथ' ही लौट जाओ। जब तुमने इस संसार में जन्म लिया था, तब तुम रो रहे थे और दुनिया हंस रही थी, लेकिन अब अपना जीवन ऐसे जियो, अपने कर्म ऐसे महान बनाओ कि जब तुम्हारी विदाई का क्षण आए, तो दुनिया रोए और तुम 'मुरकुराते' हुए इस संसार से विदा लो। रोते-रोते दुनिया को अलविदा मत कहना, अपनी आत्मा के लिए पुण्य की इतनी कमाई अवश्य कर लेना कि अंतिम सफर में तुम्हारे चेहरे पर एक मुस्कान हो। इंसान की परिग्रह की ओंठी धोड़ पर गहरा प्रहार करते हुए संतश्री ने कहा, इंसान पूरी जिंदगी केवल धन, संपत्ति और साधन 'बटोरने' में लगा रहता है। लेकिन याद रखो, एक समय आने पर जो कुछ भी तुमने बटोरा है, उसे 'बांटना' भी सीखो। जिस इंसान को अपनी संपत्ति और अपना समय शुभ कार्यों में बांटने की कला नहीं आती, उसका मोक्ष कभी संभव नहीं है।

केवल 'एकत्र' करने में यकीन मत रखो, क्योंकि कफन की कोई जेब नहीं होती। धन की सार्थकता उसे बाँधकर रखने में नहीं, बल्कि उसे सत्कर्मों में प्रवाहित करने में है। सफल जीवन और सफल मरण का वास्तविक अर्थ समझाते हुए मुनिश्री ने कहा कि असली सफल जीवन वह नहीं जिसमें तुम्हारे पास करोड़ों की संपत्ति हो, बल्कि सफल जीवन वह है जो आरंभ-परिग्रह को कम करके 'शुभ भावों' में बीते। प्रतिदिन अपने भीतर झाँककर 'सामायिक' की साधना करना ही जीवन की सबसे बड़ी सफलता है। मुनिश्री ने कहा कि हम दिन-रात केवल अपने घर, परिवार, व्यापार और दुनियावारी की चिंताओं में घुले जा रहे हैं, लेकिन क्या कभी एकांत में बैठकर तुमने 'स्वयं' की चिंता की है? इस पूरी दुनिया का कल्याण करने से पहले अपना खुद का कल्याण करो। मुनिश्री ने जीवन जीने का एक अनोख और स्वर्णिम सूत्र दिया कि कभी भी किसी 'सत्कार्य' को कल पर मत डालो। जो सुकृत करना है, उसे आज और अभी कर डालो, क्योंकि कल का कोई भरोसा नहीं है। अपने जीवन को संवेद दान, शील, तप और शुभ भावों में रमण कराओ। नियम बना लो कि यदि मन में कोई अच्छा विचार आए तो उसे 'तुरंत' कर गुजरना है और यदि कोई बुरा विचार या क्रोध आए, तो उसे 'कल पर टाल' देना है। बेंगलूरु चातुर्मास समिति-2026 की ओर से सदस्यों द्वारा संतश्री के आगामी चातुर्मास मंगल प्रवेश सहित विभिन्न कार्यक्रमों की विस्तार से जानकारी प्रदान की गई।



गुरु की आज्ञा संघ के लिए पत्थर की लकीर : मुनिश्री विनीत कुमार

दक्षिण भारत राष्ट्रमत
dakshinbharat.com

मैसूरु। बेंगलूरु की ओर विहाररत मुनिश्री विनीत कुमारजी, आकाश कुमारजी आदि संत रविवार को मैसूरु पहुंचे। शहर में आयोजित प्रवचन सभा में मुनिश्री ने कहा कि सामायिक करने की भी एक विशेष विधि होती है तथा सही तरीके से की गई सामायिक ही सार्थक होती है। उन्होंने कहा कि आचार्यश्री तुलसी ने अभिनव सामायिक का प्रयोग बताया है। सामायिक समता की साधना है, किंतु उसका विधिपूर्वक संपादन आवश्यक है। सामायिक प्रारंभ करने से पूर्व आज्ञा लेना जरूरी होता है। सायकालीन प्रवचन में 'मेरा धर्म, मेरा परिवार' विषय पर मुनिश्री ने कहा कि धर्म ऐसा होना चाहिए, जिसमें एक गुरु, एक विधान और एक आचरण की भावना हो। उन्होंने कहा कि जैन श्वेताम्बर तपसंधि

धर्मसंघ इसका उत्कृष्ट उदाहरण है, जहाँ एक गुरु के नेतृत्व में पूरा संघ समर्पित भाव से संचालित होता है। गुरु की आज्ञा संघ के लिए पत्थर की लकीर समान होती है तथा धर्मसंघ की मर्यादाओं का पालन प्रत्येक सदस्य के लिए अनिवार्य है। मुनिश्री आकाश कुमारजी ने परिवार शब्द का अर्थ समझाते हुए कहा कि परिवार का पहला प अर्थात् प्रशंसा है।

यदि परिवार का कोई सदस्य अच्छा कार्य करे तो उसकी प्रशंसा अवश्य करनी चाहिए। रि का तात्पर्य रीति-रिवाज से है, जिन्हें परिवार में कभी नहीं छोड़ना चाहिए। वा का अर्थ बताते हुए उन्होंने कहा कि किसी के अच्छे कार्य पर वाह कहरकर उसका उत्साहवर्धन करना चाहिए। वहीं र का अर्थ रस घोलना बताते हुए मुनिश्री ने कहा कि परिवार में प्रेम, मधुरता और आत्मीयता बनी रहनी चाहिए। मुनिश्री हितेंद्र कुमारजी एवं पुनीत कुमारजी ने गीत का गान किया।



'कॉन्फिडेंट पब्लिक स्पीकिंग' सत्र का दीक्षांत समारोह सम्पन्न

बेंगलूरु। दक्षिण भारत। तैरापंथ युवक परिषद राजाजीनगर द्वारा आयोजित कॉन्फिडेंट पब्लिक स्पीकिंग सीनियर्स एवं जूनियर्स कार्यशाला का संयुक्त दीक्षांत समारोह रविवार को तैरापंथ भवन, राजाजीनगर में अभातेयुप के राष्ट्रीय संगठन मंत्री रोहित कोठारी की अध्यक्षता में हुआ। तैरापंथ के अध्यक्ष जितेश दक ने सभी का स्वागत किया। कनिष्ठ व वरिष्ठ वर्ग की कार्यशाला में प्रयोजनल राष्ट्रीय प्रशिक्षक आदित्य मंडोत, जौनल प्रशिक्षिका निहारिका सिंघी एवं आकाश शाह ने प्रतिभागियों को वक्तृत्व कला के विविध आयामों का प्रशिक्षण प्रदान किया। साथ ही सभी प्रतिभागियों को प्रमाण पत्र एवं पदक प्रदान कर सम्मानित किया गया। इस मौके पर तैरापंथ के राष्ट्रीय संगठन मंत्री, राष्ट्रीय व जौनल प्रशिक्षक, राष्ट्रीय सीपीएस प्रभारी व राजाजीनगर की विभिन्न संबंधित संस्थाओं के पदाधिकारी उपस्थित थे। अनेक वक्ताओं ने अपने विचार भी व्यक्त किए। कार्यक्रम में सभी प्रायोजकों व सहप्रायोजकों का सम्मान किया गया। तैरापंथ मंत्री अनिमेष चौधरी ने धन्यवाद दिया।



संवेदना ही परमात्मा है और परमात्मा ही संवेदना है : राष्ट्रसंतश्री कमलमुनि

दक्षिण भारत राष्ट्रमत
dakshinbharat.com

बेंगलूरु। शहर के गंगानगर जैन स्थानक में आयोजित प्रवचन सभा में उपस्थित जनों को संबोधित करते हुए राष्ट्रसंतश्री कमलमुनिजी कमलेश ने कहा कि संवेदनाहीन निष्ठुर व्यक्ति कितनी उपासना-साधना कर ले वह आत्मकल्याण में सहयोगी नहीं बन सकता। अहिंसा सम्मेलन को संबोधित मुनिश्री ने कहा कि अंतरमन में उठने वाली संवेदना धर्म का असली प्राण है, साधना का राजमार्ग

है और मोक्ष मंजिल को पाने के लिए ऑक्सीजन की भांति उपयोगी है। उन्होंने कहा कि स्वार्थ लोभ और मोह की पूर्ति न होने पर संवेदना नष्ट हो जाती है, धार्मिक व्यक्ति भी राक्षस शैतान के रूप में बदल जाता है। प्राणी मात्र के प्रति निस्वार्थ भाव से अपना सुकसान सहकर भी जहाँ संवेदना की धारा प्रवाहित होती है वही सच्चा धर्म है। इमूनिवियर ने कहा कि संवेदना के भाव निर्मित होने पर अपनी आत्मा में निर्मलता का संचार होता है। सद्भाव का निर्माण होता है, कर्मों की जंजीर टूटती है, विश्व पूजनीय बनता है। संवेदना ही

परमात्मा है और परमात्मा ही संवेदना है। संवेदना में दीवना बना हुआ तीर्थंकर बनता है। उन्होंने कहा कि इंसान ही नहीं, पशुओं के अंदर भी संवेदना का संचार होता है। जो अपनी जान पर खेलकर दूसरों की प्राणों की रक्षा करते हैं वह भी इंसान से पहले मोक्ष का अधिकारी बन सकते हैं। इस मौके पर संघ के अमृत दलाल, पिंढू पिछोलिया, हेमंत मेहता, जसवंत गन्ना, सुनील नंदावत, रिशेठ पामेका, रूपचंद लोढ़ा आदि ने मानव और पशु के प्रति समान संवेदना भाव से काम करने का संकल्प लिया।



जीतो हब्ल्ली चैप्टर की साधारण सभा सम्पन्न

हब्ल्ली/दक्षिण भारत। जैन इंटरनेशनल ट्रेड ऑर्गेनाइजेशन (जीतो) हब्ल्ली चैप्टर फाउंडेशन की साधारण सभा रविवार को सम्पन्न हुई। चेयरमैन अनिल कुमार जैन ने सभी का स्वागत करते हुए चैप्टर में नए सदस्यों को शामिल किया। मुख्य सचिव प्रवीण चौधरी ने चैप्टर की गतिविधियों की विस्तार से जानकारी दी।

अनिल कुमार ने राष्ट्रीय कार्यक्रम 'जेबीएन-360' की सफलता पर शुशी जताई। हॉस्टल चेयरमैन भवरलाल जैन, हब्ल्ली के पूर्व चेयरमैन प्रकाश कोठारी ने जीतो गर्ल्स हॉस्टल एंड एज्युकेशन सेंटर के बारे में जानकारी दी। सचिव राजन जैन ने भी आगामी विहार धाम परियोजना के बारे में बताया।

जीतो जॉब फेयर में 332 से अधिक उम्मीदवारों ने लिया भाग, हुए 1500 साक्षात्कार

जीतो नार्थ व साउथ चैप्टर ने किया संयुक्त आयोजन

दक्षिण भारत राष्ट्रमत
dakshinbharat.com

बेंगलूरु। जैन इंटरनेशनल ट्रेड ऑर्गेनाइजेशन (जीतो) नार्थ एवं साउथ चैप्टर द्वारा संयुक्त रूप से जयनगर स्थित एलआईटी स्कूल में जीतो जॉब फेयर-3.0 का आयोजन किया गया। इस आयोजन में रोजगार देने वाली कंपनियों और रोजगार की तलाश कर रहे उम्मीदवारों को लाभ हुआ। जीतो जॉब्स पहल के अर्धसत्र चेयरमैन विनोद पोकरणा, नार्थ चेयरमैन विमल कटारिया तथा कर्नाटक सरकार के स्किल डेवलपमेंट कॉर्पोरेशन अर्बन के जिला अधिकारी डीएल कृष्णमूर्ति ने रोजगार मेले का शुभारंभ किया। विमल कटारिया व विनोद पोकरणा ने सभी का स्वागत करते हुए आयोजन को प्रतिभा और अयसर के बीच मजबूत सेतु बताया। कार्यक्रम में मुख्य अतिथि के रूप में



उपस्थित एलआईटी स्कूल के अरिहंत जैन व विशिष्ट अतिथि डीएल कृष्णमूर्ति ने संगठित रोजगार मंचों की बढ़ती आवश्यकता पर प्रकाश डालते हुए समाज और कॉर्पोरेट जगत के बीच मजबूत सहयोग की जरूरत पर बल दिया।

मुख्य सचिव विजय सिंघवी एवं नितिन लुनिया ने जीतो जॉब्स, भविष्य की योजनाओं पर प्रकाश डाला। सहसंयोजक प्रवीण गन्ना, साउथ संयोजक राजेश भंसाली, नार्थ संयोजक राकेश पोकरणा ने

आयोजन की संकल्पना, उद्देश्य और व्यापकता के बारे में जानकारी दी। संयोजक शुभम भंडारी ने धन्यवाद दिया। इस एक दिवसीय रोजगार मेले में 332 से अधिक उम्मीदवारों ने भाग लिया, जबकि 24 प्रतिष्ठित कंपनियों ने 1,500 से अधिक साक्षात्कार आयोजित किए। इस अवसर पर जेएटीएफ वाइस चेयरमैन रमेश बोहरा, भविष्य की योजनाओं पर प्रकाश डाला। सहसंयोजक प्रवीण गन्ना, साउथ संयोजक राजेश भंसाली, नार्थ संयोजक राकेश पोकरणा ने



रुचि और आसक्ति के अनुसार होता है भाग्य और भविष्य का निर्माण : आचार्यश्री विमलसागरसूरी

गंगावती/दक्षिण भारत। स्थानीय मनवाहित पाठनथ जैन श्वेताम्बर संघ के तत्वावधान में सोमवार को सीबीएस कला मंडप में अनेक जैन संघों के प्रतिनिधियों व श्रद्धालुओं को संबोधित करते हुए जैनाचार्य विमलसागरसूरीश्वरजी ने कहा कि वर्तमान जन्म की रुचि, आशक्ति और वृत्तियां हमारे भविष्य के अनेक जन्मों को प्रभावित करती हैं। स्वभाव, संज्ञाएं और संस्कार कई जन्मों तक जीव का साथ नहीं छोड़ते। वज्रलेप की तरह वे हमारे साथ चिपके रहते हैं, इसलिए कुस्वभाव और कुसंस्कार हर जीवात्मा को बहुत परेशान करते हैं। विज्ञाना, मारना, जैसे-तैसे खुजलाना, किसी को नाखून लगाना, मुड़ से काटना, अत्याधिक मात्रा में निद्रा लेना, विषय-वासनाओं के गर्त में डूबे रहना, अधिक मात्रा में आहार करना अथवा पूरे दिन कुछ न कुछ खाते रहना आदि के जो भी कुसंस्कार हैं, वे पिछले जन्मों की बढौलत हैं। निमित्त मिलते ही वे प्रकट होते हैं। इनके बारे में कोई शिक्षण-प्रशिक्षण लेना नहीं पड़ता। मनुष्य और जानवरों में स्वभाव और संस्कारगत दिखाई देती भिन्नताएं पिछले जन्मों की मनोवृत्तियों का परिणाम है। उन्होंने कहा कि जैसा हम सोचते हैं, वैसा हम बनते चले जाते हैं। कुछ पाने या कुछ बनने के लिए पहले वैसी सोच बनानी पड़ती है। अगर हम उस दिशा में सोचते नहीं हैं, तो वहां तक कभी पहुंच ही



नहीं सकते। जो प्राप्त करना होता है, उसे बार-बार मन-मस्तिष्क में देखना होता है। आधुनिक मनोविज्ञान का यह सिद्धांत है। इसी बात को कर्मविज्ञान की विवेचना करते हुए ढाई हजार वर्ष पहले भगवान महावीरस्वामी ने बहुत पूरे दिन कुछ न कुछ खाते रहना आदि के जो भी कुसंस्कार हैं, वे पिछले जन्मों की बढौलत हैं। निमित्त मिलते ही वे प्रकट होते हैं। इनके बारे में कोई शिक्षण-प्रशिक्षण लेना नहीं पड़ता। मनुष्य और जानवरों में स्वभाव और संस्कारगत दिखाई देती भिन्नताएं पिछले जन्मों की मनोवृत्तियों का परिणाम है। उन्होंने कहा कि जैसा हम सोचते हैं, वैसा हम बनते चले जाते हैं। कुछ पाने या कुछ बनने के लिए पहले वैसी सोच बनानी पड़ती है। अगर हम उस दिशा में सोचते नहीं हैं, तो वहां तक कभी पहुंच ही



नहीं सकते। जो प्राप्त करना होता है, उसे बार-बार मन-मस्तिष्क में देखना होता है। आधुनिक मनोविज्ञान का यह सिद्धांत है। इसी बात को कर्मविज्ञान की विवेचना करते हुए ढाई हजार वर्ष पहले भगवान महावीरस्वामी ने बहुत पूरे दिन कुछ न कुछ खाते रहना आदि के जो भी कुसंस्कार हैं, वे पिछले जन्मों की बढौलत हैं। निमित्त मिलते ही वे प्रकट होते हैं। इनके बारे में कोई शिक्षण-प्रशिक्षण लेना नहीं पड़ता। मनुष्य और जानवरों में स्वभाव और संस्कारगत दिखाई देती भिन्नताएं पिछले जन्मों की मनोवृत्तियों का परिणाम है। उन्होंने कहा कि जैसा हम सोचते हैं, वैसा हम बनते चले जाते हैं। कुछ पाने या कुछ बनने के लिए पहले वैसी सोच बनानी पड़ती है। अगर हम उस दिशा में सोचते नहीं हैं, तो वहां तक कभी पहुंच ही